

Il-Ġurnal Uffiċjali L 187

tal-Unjoni Ewropea



Edizzjoni bil-Malti

Legiżlazzjoni

Volum 65

14 ta' Lulju 2022

Werrej

II Atti mhux legiżlattivi

FTEHIMIET INTERNAZZJONALI

- ★ Deċiżjoni tal-Kunsill (UE) 2022/1206 tat-12 ta' Lulju 2022 dwar l-ażenji tal-Unjoni Ewropea mal-Konvenzjoni dwar ir-Rikonossiment u l-Eżekuzzjoni ta' Sentenzi Barranin fi Kwistjonijiet Ċivili jew Kummerċjali 1
- ★ TRADUZZJONI — Konvenzjoni dwar ir-rikonossiment u l-eżekuzzjoni ta' sentenzi barranin fi kwistjonijiet ċivili jew kummerċjali 4

REGOLAMENTI

- ★ Regolament tal-Kunsill (UE) 2022/1207 tat-12 ta' Lulju 2022 li jemenda r-Regolament (KE) Nru 974/98 fir-rigward tal-introduzzjoni tal-euro fil-Kroazja 16
- ★ Regolament tal-Kunsill (UE) 2022/1208 tat-12 ta' Lulju 2022 li jemenda r-Regolament (KE) Nru 2866/98 dwar ir-rata tal-konverżjoni għall-euro għall-Kroazja 18
- ★ Regolament Delegat tal-Kummissjoni (UE) 2022/1209 tal-5 ta' Mejju 2022 li jissupplimenta r-Regolament (UE) 2018/858 tal-Parlament Ewropew u tal-Kunsill fir-rigward tal-proċedura għall-impożizzjoni ta' multi amministrattivi u l-metodi għall-kalkolu u l-gbir tagħhom ⁽¹⁾ 19
- ★ Regolament ta' Implimentazzjoni tal-Kummissjoni (UE) 2022/1210 tat-13 ta' Lulju 2022 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 596/2014 tal-Parlament Ewropew u tal-Kunsill fir-rigward tal-format tal-listi ta' persuni b'informazzjoni privileġġata u l-aġġornamenti tagħhom ⁽¹⁾ 23

⁽¹⁾ Test b'rilevanza għaż-ŻEE.

DEĊIŻJONIJIET

- ★ **Deċiżjoni tal-Kunsill (UE) 2022/1211 tat-12 ta' Lulju 2022 dwar l-adozzjoni tal-euro mill-Kroazja fl-1 ta' Jannar 2023** 31
 - ★ **Deċiżjoni tal-Kunsill (UE) 2022/1212 tat-12 ta' Lulju 2022 li temenda d-Deċiżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tal-Banco de Portugal** 35
-

III Atti oħrajn

ŻONA EKONOMIKA EWROPEA

- ★ **Deċiżjoni tal-Awtorità ta' Sorveljanza tal-EFTA Nru 276/21/COL tat-8 ta' Diċembru 2021 fuq il-mappa tal-ghajnuna reġjonali Norveġiża 2022–2027 (In-Norveġja) [2022/1213]** 37
-

Rettifika

- ★ **Rettifika tad-Deċiżjoni tal-Kunsill 2010/413/PESK tas-26 ta' Lulju 2010 dwar miżuri restrittivi kontra l-Iran u li thassar il-Pożizzjoni Komuni 2007/140/PESK (ĠU L 195, 27.7.2010)** 58
- ★ **Rettifika tar-Regolament tal-Kummissjoni (KE) Nru 2245/2003 tad-19 ta' Diċembru 2003 li jemenda l-Anness III għar-Regolament (KE) Nru 999/2001 tal-Parlament Ewropew u tal-Kunsill għall-monitoraġġ ta' enċefalopatiji sponġiformi trasmissibbli fl-annimali ovini u kaprini (ĠU L 333, 20.12.2003) (*Edizzjoni speċjali bil-Malti, Kapitolu 3, Volum 41*)** 59

II

(Atti mhux leġiżlattivi)

FTEHIMIET INTERNAZZJONALI

DEĊIŻJONI TAL-KUNSILL (UE) 2022/1206

tat-12 ta' Lulju 2022

dwar l-ađeżjoni tal-Unjoni Ewropea mal-Konvenzjoni dwar ir-Rikonoxximent u l-Eżekuzzjoni ta' Sentenzi Barranin fi Kwistjonijiet Ċivili jew Kummerċjali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 81(2), punt (a), u l-Artikolu 218(6), it-tieni subparagrafu, punt (a)(v), tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-approvazzjoni tal-Parlament Ewropew ⁽¹⁾,

Billi:

- (1) Il-Konvenzjoni dwar ir-Rikonoxximent u l-Eżekuzzjoni ta' Sentenzi Barranin fi Kwistjonijiet Ċivili jew Kummerċjali ("il-Konvenzjoni") giet konkluża taht l-awspiċi tal-Konferenza tal-Aja dwar id-Dritt Internazzjonali Privat fit-2 ta' Lulju 2019.
- (2) Il-Konvenzjoni għandha l-għan li tippromwovi l-aċċess għall-gustizzja globalment permezz ta' kooperazzjoni gudiżzarja internazzjonali msahha. B'mod partikolari, il-Konvenzjoni għandha l-għan li tnaqqas ir-riskji u l-ispejjeż assoċjati mal-litigazzjoni transfruntiera u r-risoluzzjoni tat-tilwim u, b'rizultat ta' dan, li tiffaċilita l-kummerċ, l-investment u l-mobbiltà internazzjonali.
- (3) L-Unjoni hadet sehem attiv fin-negozjati li wasslu għall-adozzjoni tal-Konvenzjoni u tikkondividi l-għanijiet tagħha.
- (4) Bhalissa, iċ-ċittadini u n-negozji tal-Unjoni li jixtiequ li sentenza mogħtija fl-Unjoni tiġi rikonoxxuta u eżegwita f'pajjiż mhux tal-Unjoni qed ihabbtu wiċċhom ma' xenarju legali mifrux minhabba n-nuqqas ta' qafas internazzjonali komprensiv għar-rikonoxximent u l-eżekuzzjoni ta' sentenzi barranin fi kwistjonijiet ċivili u kummerċjali. It-tkabbir fil-kummerċ internazzjonali u l-flussi tal-investment zied iżidu ir-riskji legali għaċ-ċittadini u għan-negozji tal-Unjoni.
- (5) Għaldaqstant jenhtieg li din is-sitwazzjoni tiġi indirizzata permezz ta' sistema prevedibbli ta' rikonoxximent u eżekuzzjoni transfruntieri ta' sentenzi fi kwistjonijiet ċivili jew kummerċjali. Dawk l-oġettivi jistgħu jinkisbu biss billi tinzamm sistema ta' rikonoxximent u eżekuzzjoni reċiproċi ta' sentenzi fost l-Istati, bħal dik adottata fil-Konvenzjoni. Fl-istess hin, il-Konvenzjoni tkun tippermetti r-rikonoxximent u l-eżekuzzjoni ta' sentenzi ta' pajjiżi terzi fl-Unjoni biss meta l-prinċipji fundamentali tal-liġi tal-Unjoni jiġu rrispettati.
- (6) Skont l-Artikolu 26 tal-Konvenzjoni, l-organizzazzjonijiet reġjonali għall-integrazzjoni ekonomika li għandhom kompetenza fuq xi wħud mill-kwistjonijiet irregolati mill-Konvenzjoni jew fuq kollha kemm huma, bħall-Unjoni, jistgħu jiffirmaw, jaċċettaw jew japprovaw il-Konvenzjoni jew jaderixxu magħha.

⁽¹⁾ Approvazzjoni tat-23 ta' Ġunju 2022 (għadha ma gietx ippubblikata fil-Ġurnal Uffiċjali).

- (7) Skont l-Artikolu 3(2) tat-Trattat dwar il-Funzjonament tal-Unjoni Ewropea (TFUE), l-Unjoni għandha l-kompetenza esklużiva li tikkonkludi ftehim internazzjonali sal-punt fejn il-konkluzjoni tiegħu tista' tolqot xi regoli komuni jew tbiddel il-kamp ta' applikazzjoni tagħhom. Il-Konvenzjoni taffettwa l-leġiżlazzjoni tal-Unjoni, b'mod partikolari r-Regolament (UE) Nru 1215/2012 tal-Parlament Ewropew u tal-Kunsill⁽²⁾. Għalhekk, l-Unjoni għandha kompetenza esklużiva fil-kwistjonijiet kollha rregolati mill-Konvenzjoni.
- (8) Skont l-Artikolu 24(3) u l-Artikolu 28 tal-Konvenzjoni, l-adeżjoni mal-Konvenzjoni tista' ssehh qabel ma tidhol fis-sehh.
- (9) Għalhekk jenhtieg li l-Unjoni taderixxi għall-Konvenzjoni.
- (10) Mal-adeżjoni mal-Konvenzjoni, jenhtieg li l-Unjoni tiddikjara f'konformità mal-Artikolu 27 tal-Konvenzjoni, li hija għandha kompetenza fuq il-kwistjonijiet kollha rregolati mill-Konvenzjoni. Għaldaqstant, l-Istati Membri jkunu marbutin bil-Konvenzjoni bis-saħħa tal-adeżjoni tal-Unjoni.
- (11) F'kazijiet li jinvolvu kirjiet mhux residenzjali, ir-Regolament (UE) Nru 1215/2012 jagħti ġurisdizzjoni esklużiva lill-qrati fl-Istat Membru fejn tkun tinsab il-proprjetà immobbli. Il-Konvenzjoni ma tinkludix tali regoli ta' ġurisdizzjoni esklużiva għall-kirjiet mhux residenzjali. Għalhekk, meta taderixxi mal-Konvenzjoni, jenhtieg li l-Unjoni tiddikjara, f'konformità mal-Artikolu 18 tal-Konvenzjoni, li mhix ser tapplika l-Konvenzjoni għall-kirjiet mhux residenzjali ta' proprjetajiet immobbli li jkunu jinsabu fl-Unjoni.
- (12) L-Irlanda hija marbuta bir-Regolament (UE) Nru 1215/2012 u għalhekk qed tiehu sehem fl-adozzjoni ta' din id-Deciżjoni.
- (13) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-TFUE, id-Danimarka mhix qed tiehu sehem fl-adozzjoni ta' din id-Deciżjoni u mhix marbuta biha jew sogġetta għall-applikazzjoni tagħha,

ADOTTA DIN ID-DECIŻJONI:

Artikolu 1

L-adeżjoni tal-Unjoni Ewropea għall-Konvenzjoni dwar ir-Rikonossiment u l-Eżekuzzjoni ta' Sentenzi Barranin fi Kwistjonijiet Ċivili jew Kummerċjali hija b'dan approvata fisem l-Unjoni⁽³⁾.

Artikolu 2

Il-President tal-Kunsill għandu jinnomina lill-persuna/i bis-setgħa li tiddepożita, fisem l-Unjoni, l-istrument ta' adeżjoni msemmi fl-Artikolu 24(4) tal-Konvenzjoni (l-“istrument”).

Artikolu 3

Meta tiddepożita l-istrument, l-Unjoni għandha tagħmel id-dikjarazzjoni li ġejja f'konformità mal-Artikolu 27(1) tal-Konvenzjoni:

“L-Unjoni Ewropea tiddikjara, f'konformità mal-Artikolu 27(1) tal-Konvenzjoni, li hija għandha kompetenza fuq il-kwistjonijiet kollha rregolati minn din il-Konvenzjoni. L-Istati Membri tagħha mhumiex ser jiffirmaw, jirratifikaw, jaccettaw jew japprovaw il-Konvenzjoni, iżda għandhom ikunu marbuta bil-Konvenzjoni bis-saħħa tal-adeżjoni tal-Unjoni Ewropea.

⁽²⁾ Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali (GU L 351, 20.12.2012, p. 1).

⁽³⁾ Ara paġna 4 ta' dan il-Gurnal Uffiċjali.

Għall-finijiet ta' din id-dikjarazzjoni, it-terminu 'Unjoni Ewropea' ma jinkludix ir-Renju tad-Danimarka bis-saħħa tal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat tal-Unjoni Ewropea u mat-Trattat dwar il-Funzjonament tal-Unjoni Ewropea.”.

Artikolu 4

Meta tiddepożita l-istrument, l-Unjoni għandha tagħmel id-dikjarazzjoni li ġejja, f'konformità mal-Artikolu 18 tal-Konvenzjoni, rigward il-kirjiet mhux residenzjali ta' proprjetajiet immobbli:

“L-Unjoni Ewropea tiddikjara, f'konformità mal-Artikolu 18 tal-Konvenzjoni, li mhix ser tapplika l-Konvenzjoni għal kirjiet mhux residenzjali ta' proprjetajiet immobbli li jinsabu fl-Unjoni Ewropea.”.

Artikolu 5

Din id-Deciżjoni għandha tidhol fis-seħħ fid-data tal-adozzjoni tagħha ⁽⁴⁾.

Magħmul fi Brussell, it-12 ta' Lulju 2022.

Għall-Kunsill
Il-President
Z. STANJURA

⁽⁴⁾ Id-data tad-dhul fis-seħħ tal-Konvenzjoni ser tiġi ppubblikata f'Il-Ġurnal Uffiċjali tal-Unjoni Ewropea mis-Segretarjat Ġenerali tal-Kunsill.

TRADUZZJONI**KONVENZJONI DWAR IR-RIKONOSSIMENT U L-EŻEKUZZJONI TA' SENTENZI BARRANIN FI KWISTJONIJET ĊIVILI JEW KUMMERĊJALI**

Il-Partijiet Kontraenti għal din il-Konvenzjoni,

Billi jixtiequ jippromovu aċċess effettiv għall-ġustizzja għal kulhadd u jiffaċilitaw il-kummerċ u l-investiment multilaterali bbażati fuq ir-regoli, u l-mobbiltà, permezz tal-kooperazzjoni ġudizzjarja,

Billi jemmnu li tali kooperazzjoni tista' tissahħah permezz tal-holqien ta' sett uniformi ta' regoli ewlenin dwar ir-rikonossiment u l-eżekuzzjoni ta' sentenzi barranin fi kwistjonijiet ċivili jew kummerċjali, biex jiġu ffaċilitati r-rikonossiment u l-eżekuzzjoni effettivi ta' tali sentenzi,

Konvinti li tali kooperazzjoni ġudizzjarja msahħa tehtieg, b'mod partikolari, sistema legali internazzjonali li tipprovdi prevedibbiltà u ċertezza akbar fir-rigward ta' ċirkolazzjoni globali tas-sentenzi barranin, u li tkun komplementari għall-Konvenzjoni tat-30 ta' Ġunju 2005 dwar Ftehimiet dwar l-Għażla tal-Forum,

Iddeċidew li jikkonkludu din il-Konvenzjoni għal dan il-għan u ftiehmha dwar id-dispożizzjonijiet li ġejjin –

KAPITOLU I**KAMP TA' APPLIKAZZJONI U DEFINIZZJONIJET***Artikolu 1***Kamp ta' applikazzjoni**

1. Din il-Konvenzjoni għandha tapplika għar-rikonossiment u l-eżekuzzjoni ta' sentenzi fi kwistjonijiet ċivili jew kummerċjali. M'għandhiex tapplika, b'mod partikolari, fi kwistjonijiet fiskali, doganali jew amministrattivi.
2. Din il-Konvenzjoni għandha tapplika għar-rikonossiment u l-eżekuzzjoni fi Stat Kontraenti wiehed ta' sentenza mogħtija minn qorti ta' Stat Kontraenti iehor.

*Artikolu 2***Esklużjonijiet mill-kamp ta' applikazzjoni**

1. Din il-Konvenzjoni m'għandhiex tapplika għall-kwistjonijiet li ġejjin –
 - (a) l-istatus u l-kapaċità ġuridika ta' persuni fiżiċi;
 - (b) l-obbligi ta' manteniment;
 - (c) kwistjonijiet oħra tal-liġi tal-familja, inkluż is-sistemi li jirregolaw il-beni tal-miżżewġin u drittijiet u obbligi oħrajn li jirriżultaw miż-żwieġ jew minn relazzjonijiet simili;
 - (d) it-testamenti u s-successjoni;
 - (e) l-insolvenza, il-kompożizzjoni, ir-riżoluzzjoni ta' istituzzjonijiet finanzjarji, u kwistjonijiet analogi;
 - (f) it-trasport ta' passiġġieri u merkanzija;
 - (g) it-tniġġis transkonfinali tal-baħar, it-tniġġis tal-baħar f'żoni lil hinn mill-ġurisdizzjoni nazzjonali, it-tniġġis tal-baħar ikkawżat mill-bastimenti, il-limitazzjoni tar-responsabbiltà għal talbiet marittimi, u l-avarija ġenerali;
 - (h) ir-responsabbiltà għal dannu nukleari;
 - (i) il-validità, in-nullità, jew ix-xoljiment ta' persuni ġuridiċi jew ta' assoċjazzjonijiet ta' persuni fiżiċi jew ġuridiċi, u l-validità tad-deċiżjonijiet tal-korpi tagħhom;
 - (j) il-validità tal-entrati fir-reġistri pubbliċi;
 - (k) il-malafama;
 - (l) il-privatezza;
 - (m) il-proprjetà intellettwali;

- (n) l-attivitajiet tal-forzi armati, inkluż l-attivitajiet tal-persunal tagħhom fl-eżerċizzju tad-dmirijiet uffiċjali tagħhom;
 - (o) l-attivitajiet tal-infurzar tal-liġi, inkluż l-attivitajiet tal-persunal tal-infurzar tal-liġi fl-eżerċizzju tad-dmirijiet uffiċjali tagħhom;
 - (p) kwistjonijiet ta' antitrust (kompetizzjoni), hlief meta s-sentenza tkun ibbażata fuq imġiba li tikkostitwixxi ftehim anti-kompetittiv jew prattika miftiehma fost il-kompetituri attwali jew potenzjali biex jiffissaw il-prezzijiet, jagħmlu offerti kollużivi, jistabbilixxu restrizzjonijiet jew kwoti fuq il-produzzjoni, jew jaqsmu s-swieq billi jallokaw klijenti, fornituri, territorji jew linji tal-kummerċ, u fejn tali mġiba u l-effett tagħha jkunu seħħew it-tnejn fl-Istat tal-orijini;
 - (q) ir-ristrutturar tad-dejn sovrani permezz ta' miżuri unilaterali tal-Istat.
2. Sentenza ma tiġix eskluża mill-kamp ta' applikazzjoni ta' din il-Konvenzjoni meta kwistjoni li għaliha ma tapplikax din il-Konvenzjoni tkun tqajmet biss bħala domanda preliminari fil-proċedimenti li fihom tkun ingħatat is-sentenza, u mhux bħala suġġett tal-proċedimenti. B'mod partikolari, is-sempliċi fatt li tali kwistjoni tkun tqajmet bħala difiża ma teskludix sentenza mill-Konvenzjoni, jekk dik il-kwistjoni ma kinitx is-suġġett tal-proċedimenti.
3. Din il-Konvenzjoni m'għandhiex tapplika għall-arbitraġġ u għal proċedimenti relatati.
4. Sentenza ma tiġix eskluża mill-kamp ta' applikazzjoni ta' din il-Konvenzjoni minhabba s-sempliċi fatt li Stat, inkluż gvern, aġenzija governattiva jew kwalunkwe persuna li taġixxi għal Stat, kien parti fil-proċedimenti.
5. Ma hemm xejn f'din il-Konvenzjoni li għandu jaffettwa l-privileġġi u l-immunitajiet tal-Istati jew ta' organizzazzjonijiet internazzjonali, fir-rigward tagħhom stess jew tal-proprjetà tagħhom.

Artikolu 3

Definizzjonijiet

1. F'din il-Konvenzjoni –
- (a) “konvenut” tfisser persuna li kontriha tkun tressqet it-talba jew il-kontrotalba fl-Istat tal-orijini;
 - (b) “sentenza” tfisser kwalunkwe deċiżjoni dwar il-merti mogħtija minn qorti, tissejjah kif tissejjah dik id-deċiżjoni, inkluż digriet jew ordni, u d-determinazzjoni tal-kostijiet u l-ispejjeż tal-proċedimenti mill-qorti (inkluż uffiċjal ġudizzjarju), sakemm id-determinazzjoni tkun relatata ma' deċiżjoni dwar il-merti li tista' tkun rikonoxxuta jew eżegwita skont din il-Konvenzjoni. Miżura provviżorja ta' protezzjoni mhijiex sentenza.
2. Entità jew persuna li mhijiex persuna fiżika għandha titqies li hija abitwalment residenti fl-Istat –
- (a) fejn għandha s-sede statutorja;
 - (b) li permezz tal-liġi tiegħu giet inkorporata jew iffurmata;
 - (c) fejn għandha l-amministrazzjoni ċentrali tagħha; jew
 - (d) fejn għandha l-post prinċipali tan-negozju.

KAPITOLU II

RIKONOXXIMENT U EŻEKUZZJONI

Artikolu 4

Dispożizzjonijiet ġenerali

1. Sentenza mogħtija minn qorti ta' Stat Kontraenti (l-Istat tal-orijini) għandha tiġi rikonoxxuta u eżegwita fi Stat Kontraenti iehor (l-Istat rikjest) f'konformità mad-dispożizzjonijiet ta' dan il-Kapitolu. Ir-rikonoxximent jew l-eżekuzzjoni tista' tiġi rrifjutata biss għar-raġunijiet speċifikati f'din il-Konvenzjoni.

2. M'għandu jkun hemm l-ebda rieżami tal-merti tas-sentenza fl-Istat rikjest. Jista' jkun hemm biss tali kunsiderazzjoni kif mehtieġ għall-applikazzjoni ta' din il-Konvenzjoni.
3. Sentenza għandha tkun rikonossuta biss jekk ikollha effett fl-Istat tal-orijini, u għandha tkun eżegwita biss jekk tkun eżegwibbli fl-Istat tal-orijini.
4. Ir-rikonossiment jew l-eżekuzzjoni tista' tiġi posposta jew irrifjutata jekk is-sentenza msemija fil-paragrafu 3 tkun soġġetta għal rieżami fl-Istat tal-orijini jew jekk it-terminu biex jintalab rieżami ordinarju ma jkunx skada. Rifjut ma jipprevjenix talba sussegwenti għar-rikonossiment jew l-eżekuzzjoni tas-sentenza.

Artikolu 5

Bażijiet għar-rikonossiment u l-eżekuzzjoni

1. Sentenza tkun eligibbli għar-rikonossiment u l-eżekuzzjoni jekk wiehed mir-reqwiziti li ġejjin jiġi ssodisfat –
 - (a) il-persuna li kontriha jintalab ir-rikonossiment jew l-eżekuzzjoni kienet abitwalment residenti fl-Istat tal-orijini fiż-żmien li dik il-persuna saret parti fil-proċedimenti fil-qorti tal-orijini;
 - (b) il-persuna fiżika li kontriha jintalab ir-rikonossiment jew l-eżekuzzjoni kellha l-post prinċipali tan-negozju tagħha fl-Istat tal-orijini fiż-żmien li dik il-persuna saret parti fil-proċedimenti fil-qorti tal-orijini u t-talba li fuqha tkun ibbażata s-sentenza rriżultat mill-attivitajiet ta' dak in-negozju;
 - (c) il-persuna li kontriha jintalab ir-rikonossiment jew l-eżekuzzjoni tkun il-persuna li ressqet it-talba, minbarra kontrotalba, li fuqha tkun ibbażata s-sentenza;
 - (d) il-konvenut kellu ferġha, aġenzija, jew stabbiliment ieħor mingħajr personalità ġuridika separata fl-Istat tal-orijini fiż-żmien li dik il-persuna saret parti fil-proċedimenti fil-qorti tal-orijini, u t-talba li fuqha tkun ibbażata s-sentenza rriżultat mill-attivitajiet ta' dik il-ferġha, dik l-aġenzija jew dak l-istabbiliment;
 - (e) il-konvenut ikun ta l-kunsens espliċitu tiegħu għall-ġurisdizzjoni tal-qorti tal-orijini matul il-proċedimenti li fihom tkun ingħatat is-sentenza;
 - (f) il-konvenut argumenta dwar il-merti quddiem il-qorti tal-orijini mingħajr ma kkontesta l-ġurisdizzjoni fil-perijodu ta' żmien previst mil-liġi tal-Istat tal-orijini, sakemm ma jkunx evidenti li oġġezzjoni għall-ġurisdizzjoni jew għall-eżerċizzju tal-ġurisdizzjoni ma kinitx tirnexxi skont dik il-liġi;
 - (g) is-sentenza ddecidiet fuq obbligu kuntrattwali u nġhatat minn qorti tal-Istat li fih seħħ jew kellu jseħħ it-twettriq ta' dak l-obbligu, f'konformità ma'
 - (i) il-ftehim tal-partijiet, jew
 - (ii) il-liġi applikabbli għall-kuntratt, fin-nuqqas ta' qbil dwar il-post ta' twettriq,sakemm l-attivitajiet tal-konvenut fir-rigward tat-tranzazzjoni ma kinux jikkostitwixxu b'mod ċar konnessjoni bi skop u sostanzjali ma' dak l-Istat;
 - (h) is-sentenza ddecidiet fuq kiri ta' proprjetà immobbli u nġhatat minn qorti tal-Istat li fih tinsab il-proprjetà;
 - (i) is-sentenza ddecidiet kontra l-konvenut dwar obbligu kuntrattwali garantit minn dritt *in rem* fuq proprjetà immobbli li tinsab fl-Istat tal-orijini, jekk it-talba kuntrattwali tressqet flimkien ma' talba kontra l-istess konvenut relatata ma' dak id-dritt *in rem*;
 - (j) is-sentenza ddecidiet dwar obbligu mhux kuntrattwali li jirriżulta minn mewt, korrimient fiżiku, dannu jew telf ta' proprjetà tangibbli, u l-att jew l-ommissjoni li kkawżat direttament tali dannu tkun seħħet fl-Istat tal-orijini, irrispettivament minn fejn ikun seħħ dak id-dannu;

- (k) is-sentenza tikkonċerna l-validità, il-konstruzzjoni, l-effetti, l-amministrazzjoni jew il-varjazzjoni ta' trust mahlug volontarjament u ddokumentat bil-miktub, u –
- (i) fiż-żmien meta nbdew il-proċedimenti, l-Istat tal-orijini kien indikat fl-istrument tat-trust bħala Stat li fil-qrati tiegħu għandu jiġi deċiż it-tilwim dwar kwistjonijiet bħal dawn; jew
- (ii) fiż-żmien meta nbdew il-proċedimenti, l-Istat tal-orijini kien espressament jew implicitament indikat fl-istrument tat-trust bħala l-Istat li fih jinsab il-post prinċipali tal-amministrazzjoni tat-trust.
- Dan is-subparagrafu japplika biss għal sentenzi rigward aspetti interni ta' trust bejn persuni li jkunu jew li kienu fir-relazzjoni ta' trust;
- (l) is-sentenza ddeċidiet fuq kontrotalba –
- (i) sal-punt li kienet favur min għamel il-kontrotalba, dment li l-kontrotalba tkun irriżultat mill-istess tranżazzjoni jew okkorrenza bħat-talba; jew
- (ii) sal-punt li kienet kontra min għamel il-kontrotalba, sakemm il-liġi tal-Istat tal-orijini ma tkunx tirrikjedi li l-kontrotalba tiġi ppreżentata sabiex tiġi evitata l-prekluzjoni;
- (m) is-sentenza ngħatat minn qorti indikata fi ftehim konkluż jew dokumentat bil-miktub jew bi kwalunkwe mezz ieħor ta' komunikazzjoni li jagħmel l-informazzjoni aċċessibbli sabiex tkun tista' tintuża għal referenza sussegwenti, għajr ftehim esklussiv dwar l-għażla tal-forum.

Għall-finijiet ta' dan is-subparagrafu, "ftehim dwar l-għażla esklussiva tal-forum" tfisser ftehim konkluż bejn żewġ partijiet jew aktar li jindika, għall-fini li jiġi deċiż it-tilwim li jinqala' jew li jista' jinqala' b'rabta ma' relazzjoni legali partikolari, il-qrati ta' Stat jew qorti speċifika waħda jew aktar ta' Stat bl-eskluzjoni tal-guriżdizzjoni ta' kwalunkwe qorti oħra.

2. Jekk ir-rikonoxximent jew l-eżekuzzjoni tintalab kontra persuna fiżika li taġixxi primarjament għal finijiet personali, familjari jew domestiċi (konsumatur) fi kwistjonijiet relatati ma' kuntratt tal-konsumatur, jew kontra impjegat fi kwistjonijiet relatati mal-kuntratt tal-impjegat tal-impjegat –

(a) il-paragrafu 1(e) japplika biss jekk il-kunsens ikun ġie indirizzat lill-qorti, bil-fomm jew bil-miktub;

(b) il-paragrafu 1(f), (g) u (m) ma japplikawx.

3. Il-paragrafu 1 ma japplikax għal sentenza li ddeċidiet dwar kiri ta' proprjetà immobbli għal użu residenzjali jew li ddeċidiet dwar ir-registrazzjoni ta' proprjetà immobbli. Tali sentenza tkun eliġibbli għar-rikonoxximent u l-eżekuzzjoni biss jekk tkun ingħatat minn qorti tal-Istat fejn tkun tinsab il-proprjetà.

Artikolu 6

Bażi esklussiva għar-rikonoxximent u l-eżekuzzjoni

Minkejja l-Artikolu 5, sentenza li ddeċidiet dwar id-drittijiet in rem fuq proprjetà immobbli għandha tiġi rikonoxxuta u eżegwita biss jekk il-proprjetà tkun tinsab fl-Istat tal-orijini.

Artikolu 7

Rifjut tar-rikonoxximent u l-eżekuzzjoni

1. Ir-rikonoxximent jew l-eżekuzzjoni tista' tiġi rrifjutata jekk –

(a) id-dokument li nieda l-proċedimenti jew dokument ekwivalenti, inkluża dikjarazzjoni tal-elementi essenzjali tat-talba –

- (i) ma jkunx ġie nnotifikat lill-konvenut f'hin suffiċjenti b'tali mod li jagħtih il-possibbiltà li jhejji għad-difiża tiegħu, sakemm il-konvenut ma jkunx deher u jkun ippreżenta l-każ tiegħu mingħajr ma jkun ikkontesta n-notifika fil-qorti tal-orijini, dment li l-liġi tal-Istat tal-orijini kienet tippermetti li n-notifika tiġi kkontestata; jew

- (ii) gie nnotifikat lill-konvenut fl-Istat rikjest b'mod li jkun inkompatibbli mal-prinċipji fundamentali tal-Istat rikjest rigward in-notifika tad-dokumenti;
- (b) is-sentenza tkun inkisbet permezz ta' frodi;
- (c) ir-rikonoxximent jew l-eżekuzzjoni tkun inkompatibbli biċ-ċar mal-ordni pubbliku tal-Istat rikjest, inklużi sitwazzjonijiet fejn il-proċedimenti speċifiċi li wasslu għas-sentenza kienu inkompatibbli mal-prinċipji fundamentali ta' ġustizzja proċedurali ta' dak l-Istat u sitwazzjonijiet li jinvolvu ksur tas-sigurtà jew tas-sovranità ta' dak l-Istat;
- (d) il-proċedimenti fil-qorti tal-origini kienu jmorru kontra ftehim, jew indikazzjoni fi strument tat-trust, li permezz tiegħu t-tilwima inkwistjoni kellha tiġi deċiża f'qorti ta' Stat għajr l-Istat tal-origini;
- (e) is-sentenza tkun inkonsistenti ma' sentenza mogħtija minn qorti tal-Istat rikjest f'tilwima bejn l-istess partijiet; jew
- (f) is-sentenza tkun inkonsistenti ma' sentenza preċedenti mogħtija minn qorti ta' Stat ieħor bejn l-istess partijiet dwar l-istess suġġett tal-kawża, dment li s-sentenza preċedenti tissodisfa l-kundizzjonijiet meħtieġa għar-rikonoxximent tagħha fl-Istat rikjest.
2. Ir-rikonoxximent jew l-eżekuzzjoni tista' tiġi posposta jew irrifjutata jekk il-proċedimenti bejn l-istess partijiet dwar l-istess suġġett tal-kawża jkunu pendenti quddiem qorti tal-Istat rikjest, meta –
- (a) il-qorti tal-Istat rikjest tkun għet adita qabel il-qorti tal-origini; u
- (b) ikun hemm konnessjoni mill-qrib bejn it-tilwima u l-Istat rikjest.

Rifjut skont dan il-paragrafu ma jipprevjenix talba sussegwenti għar-rikonoxximent jew l-eżekuzzjoni tas-sentenza.

Artikolu 8

Domandi preliminari

1. Deċiżjoni dwar domanda preliminari m'għandhiex tiġi rikonoxxuta jew eżegwita skont din il-Konvenzjoni jekk id-deċiżjoni tkun dwar kwistjoni li għaliha din il-Konvenzjoni ma tapplikax jew dwar kwistjoni msemmija fl-Artikolu 6 li dwarha kienet iddeċidiet qorti ta' Stat għajr l-Istat imsemmi f'dak l-Artikolu.
2. Ir-rikonoxximent jew l-eżekuzzjoni ta' sentenza tista' tiġi rrifjutata jekk, u sa fejn, is-sentenza kienet ibbażata fuq deċiżjoni dwar kwistjoni li għaliha din il-Konvenzjoni ma tapplikax, jew dwar kwistjoni msemmija fl-Artikolu 6 li dwarha tkun iddeċidiet qorti ta' Stat għajr l-Istat imsemmi f'dak l-Artikolu.

Artikolu 9

Separabbiltà

Ir-rikonoxximent jew l-eżekuzzjoni ta' parti separabbli ta' sentenza għandha tingħata meta jiġi mitlub ir-rikonoxximent jew l-eżekuzzjoni ta' dik il-parti, jew meta parti biss mis-sentenza tista' tkun rikonoxxuta jew eżegwita skont din il-Konvenzjoni.

Artikolu 10

Danni

1. Ir-rikonoxximent jew l-eżekuzzjoni ta' sentenza tista' tiġi rrifjutata jekk, u sa fejn, is-sentenza tagħti kumpens għal danni, inklużi danni eżemplari jew punitivi, li ma jikkompensawx lil parti għat-telf jew għad-dannu reali mġarrab.

2. Il-qorti indirizzata għandha tqis jekk u sa fejn il-kumpens mogħti mill-qorti tal-orijini jservi biex ikopri l-kostijiet u l-ispejjeż relatati mal-proċedimenti.

Artikolu 11

Tranzazzjonijiet ġudizzjarji (transactions judiciaires)

It-tranzazzjonijiet ġudizzjarji (transactions judiciaires) li jkunu ġew approvati minn qorti ta' Stat Kontraenti, jew li ġew konkluzi quddiem qorti ta' Stat Kontraenti matul il-proċedimenti, u li huma eżegwibbli bl-istess mod bħal sentenza fl-Istat tal-orijini, għandhom jiġu eżegwiti skont din il-Konvenzjoni bl-istess mod bħal sentenza.

Artikolu 12

Dokumenti li għandhom jiġu ppreżentati

1. Il-parti li tkun qed titlob rikonossiment jew li tkun qed tapplika għall-eżekuzzjoni għandha tippreżenta –
 - (a) kopja shiħa u ċċertifikata tas-sentenza;
 - (b) jekk is-sentenza tkun inġġat fil-kontumacija, l-original jew kopja ċċertifikata ta' dokument li juri li d-dokument li nieda l-proċedimenti jew dokument ekwivalenti ġie nnotifikat lill-parti kontumacija;
 - (c) kwalunkwe dokument meħtieġ biex jiġi stabbilit li s-sentenza hija effettiva jew, fejn applikabbli, hija eżegwibbli fl-Istat tal-orijini;
 - (d) fil-każ imsemmi fl-Artikolu 11, ċċertifikat ta' qorti (inkluż ta' uffiċjal ġudizzjarju) tal-Istat tal-orijini li juri li t-tranzazzjoni ġudizzjarja (*transaction judiciaire*) jew parti minnha tista' tiġi eżegwibbli bl-istess mod bħal sentenza fl-Istat tal-orijini.
2. Jekk it-termini tas-sentenza ma jippermettux lill-qorti indirizzata li tivverifika jekk il-kundizzjonijiet ta' dan il-Kapitolu ġewx issodisfati, dik il-qorti tista' teħtieġ kwalunkwe dokument li jkun meħtieġ.
3. Talba għar-rikonossiment jew l-eżekuzzjoni tista' tkun akkumpanjata minn dokument relatat mas-sentenza, mahruġ minn qorti (inkluż uffiċjal ġudizzjarju) tal-Istat tal-orijini, fil-forma rakkomandata u pubblikata mill-Konferenza tal-Aja dwar id-Dritt Internazzjonali Privat.
4. Jekk id-dokumenti msemmija f'dan l-Artikolu ma jkunux f'lingwa uffiċjali tal-Istat rikjest, dawn għandhom ikunu akkumpanjati minn traduzzjoni ċċertifikata f'lingwa uffiċjali, sakemm il-liġi tal-Istat rikjest ma tipprovdi mod ieħor.

Artikolu 13

Proċedura

1. Il-proċedura għar-rikonossiment, id-dikjarazzjoni tal-eżegwibilità jew ir-reġistrazzjoni għall-eżekuzzjoni, u l-eżekuzzjoni tas-sentenza, huma rregolati mil-liġi tal-Istat rikjest sakemm din il-Konvenzjoni ma tipprovdi mod ieħor. Il-qorti tal-Istat rikjest għandha taġixxi malajr.
2. Il-qorti tal-Istat rikjest m'għandhiex tirrifjuta r-rikonossiment jew l-eżekuzzjoni ta' sentenza skont din il-Konvenzjoni għar-raġuni li r-rikonossiment jew l-eżekuzzjoni għandha tintalab fi Stat ieħor.

Artikolu 14

Spejjeż tal-proċedimenti

1. L-ebda garanzija, obbligu jew depożitu, irrISPettivament minn kif ikun deskritt, m'għandu jkun meħtieġ minn parti li f'wiehed mill-Istati Kontraenti tapplika għall-eżekuzzjoni ta' sentenza mogħtija minn qorti ta' Stat Kontraenti ieħor għar-raġuni biss li din il-parti tkun ċittadin barrani jew ma tkunx domiciljata jew residenti fl-Istat li fih tintalab l-eżekuzzjoni.

2. Ordni għall-hlas tal-kostijiet jew l-ispejjeż tal-proċedimenti, magħmula fi Stat Kontraenti kontra kwalunkwe persuna eżentata mir-rekwiżiti rigward garanziji, obbligi jew depożiti bis-saħħa tal-paragrafu 1 jew tal-liġi tal-Istat fejn ikunu nbdew il-proċedimenti, għandha, fuq it-talba tal-persuna intitolata għall-benefiċċju tal-ordni, issir eżegwibbli fi kwalunkwe Stat Kontraenti iehor.

3. Stat jista' jiddikjara li m'għandux japplika l-paragrafu 1 jew jindika permezz ta' dikjarazzjoni liema mill-qrati tiegħu m'għandhomx japplikaw il-paragrafu 1.

Artikolu 15

Rikonoxximent u eżekuzzjoni skont il-liġi nazzjonali

Sogġett għall-Artikolu 6, din il-Konvenzjoni ma timpedixx ir-rikonoxximent jew l-eżekuzzjoni ta' sentenzi skont il-liġi nazzjonali.

KAPITOLU III

KLAWŻOLI ĠENERALI

Artikolu 16

Dispożizzjoni tranżizzjonali

Din il-Konvenzjoni għandha tapplika għar-rikonoxximent u l-eżekuzzjoni ta' sentenzi jekk, fiż-żmien li jkunu nbdew il-proċedimenti fl-Istat tal-orijini, il-Konvenzjoni kellha effett bejn dak l-Istat u l-Istat rikjest.

Artikolu 17

Dikjarazzjonijiet li jllimitaw ir-rikonoxximent u l-eżekuzzjoni

Stat jista' jiddikjara li l-qrati tiegħu jistgħu jirrifjutaw li jirrikonoxxu jew jeżegwixxu sentenza mogħtija minn qorti ta' Stat Kontraenti iehor jekk il-partijiet kienu residenti fl-Istat rikjest u r-relazzjoni tal-partijiet u l-elementi l-oħra kollha rilevanti għat-tilwima, għajr il-post tal-qorti tal-orijini, kienu konnessi biss mal-Istat rikjest.

Artikolu 18

Dikjarazzjonijiet rigward kwistjonijiet speċifiċi

1. Meta Stat ikollu interess qawwi li ma japplikax din il-Konvenzjoni għal kwistjoni speċifika, dak l-Istat jista' jiddikjara li mhux se japplika l-Konvenzjoni għal dik il-kwistjoni. L-Istat li jagħmel dikjarazzjoni bħal din għandu jiżgura li d-dikjarazzjoni ma tkunx aktar wiesgħa milli hu neċessarju u li l-kwistjoni speċifika eskluża tkun definita b'mod ċar u preċiż.

2. Fir-rigward ta' dik il-kwistjoni, il-Konvenzjoni m'għandhiex tapplika –

(a) fl-Istat Kontraenti li għamel id-dikjarazzjoni;

(b) fi Stati Kontraenti oħra, fejn jintalab ir-rikonoxximent jew l-eżekuzzjoni ta' sentenza mogħtija minn qorti ta' Stat Kontraenti li jkun għamel id-dikjarazzjoni.

Artikolu 19

Dikjarazzjonijiet fir-rigward ta' sentenzi li jappartjenu għal Stat

1. Stat jista' jiddikjara li m'għandux japplika din il-Konvenzjoni għal sentenzi li jirriżultaw minn proċedimenti li għalihom ikun parti xi wiehed jew waħda minn dawn li ġejjin –

(a) dak l-Istat, jew persuna fiżika li taġixxi għal dak l-Istat; jew

(b) aġenzija tal-gvern ta' dak l-Istat, jew persuna fiżika li taġixxi għal tali aġenzija tal-gvern.

L-Istat li jagħmel dikjarazzjoni bħal din għandu jiżgura li d-dikjarazzjoni ma tkunx aktar wiesgħa milli hu neċessarju u li l-esklużjoni mill-kamp ta' applikazzjoni tkun definita b'mod ċar u preċiż. Id-dikjarazzjoni m'għandhiex tiddistingwi bejn is-sentenzi fejn l-Istat, aġenzija tal-gvern ta' dak l-Istat jew persuna fiżika li taġixxi għal wiehed jew waħda minnhom tkun konvenut jew attur fil-proċedimenti quddiem il-qorti tal-origini.

2. Ir-rikonoxximent jew l-eżekuzzjoni ta' sentenza mogħtija minn qorti ta' Stat li jkun għamel dikjarazzjoni skont il-paragrafu 1 tista' tiġi rrifjutata jekk is-sentenza tkun irriżultat minn proċedimenti li għalihom l-Istat li jkun għamel id-dikjarazzjoni jew l-Istat rikjest, waħda mill-aġenziji tal-gvern tagħhom jew persuna fiżika li taġixxi għal wiehed jew waħda minnhom tkun parti, sal-istess punt kif speċifikat fid-dikjarazzjoni.

Artikolu 20

Interpretazzjoni uniformi

Fl-interpretazzjoni ta' din il-Konvenzjoni, għandhom jiġu kkunsidrati l-karattru internazzjonali tagħha u l-htieġa li tiġi promossa l-uniformità fl-applikazzjoni tagħha.

Artikolu 21

Rieżami tat-thaddim tal-Konvenzjoni

Is-Segretarju Ġenerali tal-Konferenza tal-Aja dwar id-Dritt Internazzjonali Privat għandu jagħmel arrangamenti f'intervalli regolari għar-rieżami tat-thaddim ta' din il-Konvenzjoni, inkluża kwalunkwe dikjarazzjoni, u għandu jirrapporta lill-Kunsill dwar l-Affarijiet Ġenerali u l-Politika.

Artikolu 22

Sistemi legali mhux unifikati

1. Fir-rigward ta' Stat Kontraenti fejn żewġ sistemi legali jew aktar japplikaw f'unitajiet territorjali differenti fir-rigward ta' kwalunkwe kwistjoni trattata f'din il-Konvenzjoni –
 - (a) kwalunkwe referenza għall-liġi jew għall-proċedura ta' Stat għandha tinftehem bħala li tirreferi, fejn ikun xieraq, għall-liġi jew għall-proċedura fis-sehh fl-unità territorjali rilevanti;
 - (b) kwalunkwe referenza għall-qorti jew għall-qorti ta' Stat għandha tinftehem bħala li tirreferi, fejn ikun xieraq, għall-qorti jew għall-qorti fl-unità territorjali rilevanti;
 - (c) kwalunkwe referenza għal konnessjoni ma' Stat għandha tinftehem bħala li tirreferi, fejn ikun xieraq, għal konnessjoni mal-unità territorjali rilevanti;
 - (d) kwalunkwe referenza għal fattur ta' konnessjoni b'rabta ma' Stat għandha tinftehem bħala li tirreferi, fejn ikun xieraq, għal dak il-fattur ta' konnessjoni b'rabta mal-unità territorjali rilevanti.
2. Minkejja l-paragrafu 1, Stat Kontraenti b'żewġ unitajiet territorjali jew aktar fejn japplikaw sistemi legali differenti m'għandux ikun marbut li japplika din il-Konvenzjoni għal sitwazzjonijiet li jinvolvu biss tali unitajiet territorjali differenti.
3. Qorti f'unità territorjali ta' Stat Kontraenti b'żewġ unitajiet territorjali jew aktar li fihom japplikaw sistemi legali differenti m'għandhiex tkun marbuta li tirrikonoxxi jew teżegwixxi sentenza minn Stat Kontraenti ieħor abbażi tal-fatt uniku li s-sentenza giet rikonoxxuta jew eżegwita f'unità territorjali oħra tal-istess Stat Kontraenti skont din il-Konvenzjoni.
4. Dan l-Artikolu m'għandux japplika għal Organizzazzjonijiet Reġionali għall-Integrazzjoni Ekonomika.

Artikolu 23

Relazzjoni ma' strumenti internazzjonali oħra

1. Sa fejn hu possibbli, din il-Konvenzjoni għandha tiġi interpretata bħala kompattibbli ma' trattati oħra fis-sehh fl-Istati Kontraenti, kemm jekk konkluzi qabel kif ukoll wara din il-Konvenzjoni.

2. Din il-Konvenzjoni m'għandhiex taffettwa l-applikazzjoni minn Stat Kontraenti ta' trattat li jkun gie konkluz qabel din il-Konvenzjoni.
3. Din il-Konvenzjoni m'għandhiex taffettwa l-applikazzjoni minn Stat Kontraenti ta' trattat konkluz wara din il-Konvenzjoni fir-rigward tar-rikonoxximent jew l-eżekuzzjoni ta' sentenza mogħtija minn qorti ta' Stat Kontraenti li jkun ukoll Parti għal dak it-trattat. Xejn fit-trattat l-ieħor m'għandu jaffettwa l-obbligi skont l-Artikolu 6 lejn l-Istati Kontraenti li ma jkunux Partijiet għal dak it-trattat.
4. Din il-Konvenzjoni m'għandhiex taffettwa l-applikazzjoni tar-regoli ta' Organizzazzjoni Reġjonali għall-Integrazzjoni Ekonomika li tkun Parti għal din il-Konvenzjoni fir-rigward tar-rikonoxximent jew l-eżekuzzjoni ta' sentenza mogħtija minn qorti ta' Stat Kontraenti li jkun ukoll Stat Membru tal-Organizzazzjoni Reġjonali għall-Integrazzjoni Ekonomika meta –
 - (a) ir-regoli jkunu ġew adottati qabel ma giet konkluz din il-Konvenzjoni; jew
 - (b) ir-regoli jkunu ġew adottati wara li giet konkluz din il-Konvenzjoni, sal-punt li ma jaffettwawx l-obbligi skont l-Artikolu 6 lejn l-Istati Kontraenti li ma jkunux Stati Membri tal-Organizzazzjoni Reġjonali għall-Integrazzjoni Ekonomika.

KAPITOLU IV

KLAWŻOLI FINALI

Artikolu 24

Iffirmar, ratifika, aċċettazzjoni, approvazzjoni jew adeżjoni

1. Din il-Konvenzjoni għandha tkun miftuħa għall-iffirmar mill-Istati kollha.
2. Din il-Konvenzjoni hija sogġetta għar-ratifika, għall-aċċettazzjoni jew għall-approvazzjoni mill-Istati firmatarji.
3. Din il-Konvenzjoni għandha tkun miftuħa għall-adeżjoni mill-Istati kollha.
4. L-istrumenti ta' ratifika, aċċettazzjoni, approvazzjoni jew adeżjoni għandhom jiġu ddepożitati mal-Ministeru għall-Affarijiet Barranin tar-Renju tan-Netherlands, depożitarju tal-Konvenzjoni.

Artikolu 25

Dikjarazzjonijiet fir-rigward ta' sistemi legali mhux unifikati

1. Jekk Stat ikollu żewġ unitajiet territorjali jew aktar li fihom japplikaw sistemi legali differenti b'rabta ma' kwistjonijiet trattati f'din il-Konvenzjoni, dan jista' jiddikjara li l-Konvenzjoni għandha tkun estiża għall-unitajiet territorjali kollha tiegħu jew għal unità waħda biss jew aktar minnhom. Tali dikjarazzjoni għandha tiddikjara espressament l-unitajiet territorjali li għalihom applika l-Konvenzjoni.
2. Jekk Stat ma jagħmel l-ebda dikjarazzjoni skont dan l-Artikolu, il-Konvenzjoni għandha tkun estiża għall-unitajiet territorjali kollha ta' dak l-Istat.
3. Dan l-Artikolu m'għandux japplika għal Organizzazzjonijiet Reġjonali għall-Integrazzjoni Ekonomika.

Artikolu 26

Organizzazzjonijiet Reġjonali għall-Integrazzjoni Ekonomika

1. Organizzazzjoni Reġjonali għall-Integrazzjoni Ekonomika li tkun kostitwita unikament minn Stati sovrani u li jkollha kompetenza fuq il-kwistjonijiet kollha li huma regolati minn din il-Konvenzjoni jew fuq xi whud minnhom tista' tiffirma, taċċetta, tapprova din il-Konvenzjoni jew taderixxi magħha. F'dak il-każ, l-Organizzazzjoni Reġjonali għall-Integrazzjoni Ekonomika għandu jkollha d-drittijiet u l-obbligi ta' Stat Kontraenti, sa fejn l-Organizzazzjoni jkollha kompetenza fuq kwistjonijiet regolati minn din il-Konvenzjoni.

2. L-Organizzazzjoni Reġjonali għall-Integrazzjoni Ekonomika għandha, fil-mument tal-iffirmar, l-aċċettazzjoni, l-approvazzjoni jew l-adeżjoni, tinnotifika lid-depożitarju bil-miktub dwar il-kwistjonijiet regolati minn din il-Konvenzjoni li fir-rigward tagħhom tkun giet ittrasferita l-kompetenza lil dik l-Organizzazzjoni mill-Istati Membri tagħha. L-Organizzazzjoni għandha tinnotifika minnufih lid-depożitarju bil-miktub dwar kwalunkwe bidliet rigward il-kompetenza tagħha kif speċifikat fl-avviż l-aktar reċenti mogħti skont dan il-paragrafu.

3. Għall-finijiet tad-dhul fis-seħh ta' din il-Konvenzjoni, l-ebda strument iddepożitat minn Organizzazzjoni Reġjonali għall-Integrazzjoni Ekonomika m'għandu jghodd sakemm l-Organizzazzjoni Reġjonali għall-Integrazzjoni Ekonomika Reġjonali ma tkunx iddikjarat f'konformità mal-Artikolu 27(1) li l-Istati Membri tagħha mhux se jkunu Partijiet għal din il-Konvenzjoni.

4. Kwalunkwe referenza għal "Stat Kontraenti" jew "Stat" f'din il-Konvenzjoni għandha tapplika b'mod ugwali, fejn ikun xieraq, għal Organizzazzjoni Reġjonali għall-Integrazzjoni Ekonomika.

Artikolu 27

Organizzazzjoni Reġjonali għall-Integrazzjoni Ekonomika bħala Parti Kontraenti mingħajr l-Istati Membri tagħha

1. Fil-mument tal-iffirmar, tal-aċċettazzjoni, tal-approvazzjoni jew tal-adeżjoni, Organizzazzjoni Reġjonali għall-Integrazzjoni Ekonomika tista' tiddikjara li hija teżercita kompetenza fuq il-kwistjonijiet kollha regolati minn din il-Konvenzjoni u li l-Istati Membri tagħha mhux se jkunu Partijiet għal din il-Konvenzjoni iżda għandhom ikunu marbuta permezz tal-iffirmar, tal-aċċettazzjoni, tal-approvazzjoni jew tal-adeżjoni tal-Organizzazzjoni.

2. Fil-każ li Organizzazzjoni Reġjonali għall-Integrazzjoni Ekonomika tagħmel dikjarazzjoni f'konformità mal-paragrafu 1, kwalunkwe referenza għal "Stat Kontraenti" jew "Stat" f'din il-Konvenzjoni għandha tapplika b'mod ugwali, fejn ikun xieraq, għall-Istati Membri tal-Organizzazzjoni.

Artikolu 28

Dhul fis-seħh

1. Din il-Konvenzjoni għandha tidhol fis-seħh fl-ewwel jum tax-xahar ta' wara l-iskadenza tal-perijodu li matulu tista' ssir notifika f'konformità mal-Artikolu 29(2) fir-rigward tat-tieni Stat li jkun iddepożita l-istrument ta' ratifika, aċċettazzjoni, approvazzjoni jew adeżjoni tiegħu msemmija fl-Artikolu 24.

2. Wara dan, din il-Konvenzjoni għandha tidhol fis-seħh –

- (a) għal kull Stat li sussegwentement jirratifikaha, jaċċettaha, japprovaha jew jaderixxi magħha, fl-ewwel jum tax-xahar wara l-iskadenza tal-perijodu li matulu jistgħu jsiru n-notifiki f'konformità mal-Artikolu 29(2) fir-rigward ta' dak l-Istat;
- (b) għal unità territorjali li għaliha tkun giet estiża din il-Konvenzjoni f'konformità mal-Artikolu 25 wara li l-Konvenzjoni tkun dahlet fis-seħh għall-Istat li jagħmel id-dikjarazzjoni, fl-ewwel jum tax-xahar wara l-iskadenza ta' tliet xhur minn notifika tad-dikjarazzjoni msemmija f'dak l-Artikolu.

Artikolu 29

Stabbiliment ta' relazzjonijiet skont il-Konvenzjoni

1. Din il-Konvenzjoni għandu jkollha effett bejn żewġ Stati Kontraenti biss jekk l-ebda wiehed minnhom ma jkun innotifika lid-depożitarju rigward l-iehor f'konformità mal-paragrafu 2 jew 3. Fin-nuqqas ta' tali notifika, il-Konvenzjoni jkollha effett bejn żewġ Stati Kontraenti mill-ewwel jum tax-xahar wara l-iskadenza tal-perijodu li matulu jistgħu jsiru n-notifiki.

2. Stat Kontraenti jista' jinnotifika lid-depożitarju, fi żmien 12-il xahar wara d-data tan-notifika mid-depożitarju msemmija fl-Artikolu 32(a), li r-ratifika, l-aċċettazzjoni, l-approvazzjoni jew l-adeżjoni ta' Stat ieher m'għandux ikollha l-effett li tistabbilixxi relazzjonijiet bejn iż-żewġ Stati skont din il-Konvenzjoni.

3. Stat jista' jinnotifika lid-depożitarju, mad-depożitu tal-istrument tiegħu skont l-Artikolu 24(4), li r-ratifika, l-aċċettazzjoni, l-approvazzjoni jew l-ađeżjoni tiegħu m'għandux ikollha l-effett li tistabbilixxi relazzjonijiet ma' Stat Kontraenti skont din il-Konvenzjoni.

4. Stat Kontraenti jista' fi kwalunkwe hin jirtira notifika li jkun għamel skont il-paragrafu 2 jew 3. Tali rtirar għandu jsir effettiv fl-ewwel jum tax-xahar wara l-iskadenza ta' tliet xhur wara d-data tan-notifika.

Artikolu 30

Dikjarazzjonijiet

1. Id-dikjarazzjonijiet imsemmija fl-Artikoli 14, 17, 18, 19 u 25 jistgħu jsiru fil-mument tal-iffirmar, ir-ratifika, l-aċċettazzjoni, l-approvazzjoni jew l-ađeżjoni jew fi kwalunkwe hin wara dan, u jistgħu jiġu modifikati jew irtirati fi kwalunkwe hin.

2. Id-dikjarazzjonijiet, il-modifiki u l-irtirar għandhom jiġu nnotifikati lid-depożitarju.

3. Dikjarazzjoni magħmula fil-mument tal-iffirmar, ir-ratifika, l-aċċettazzjoni, l-approvazzjoni jew l-ađeżjoni għandha ssir effettiva simultanjament mad-dhul fis-seħh ta' din il-Konvenzjoni għall-Istat ikkonċernat.

4. Dikjarazzjoni magħmula fi żmien sussegwenti, u kwalunkwe modifika jew irtirar ta' dikjarazzjoni, għandhom isiru effettivi fl-ewwel jum tax-xahar wara l-iskadenza ta' tliet xhur mid-data li fiha d-depożitarju jirċievi n-notifika.

5. L-ebda dikjarazzjoni magħmula fi żmien sussegwenti, u l-ebda modifika jew irtirar ta' dikjarazzjoni, m'għandhom japplikaw għal sentenzi li jirriżultaw minn proċedimenti li jkunu diġà nb dew quddiem il-qorti tal-oġġini meta d-dikjarazzjoni ssir effettiva.

Artikolu 31

Denunzja

1. Stat Kontraenti għal din il-Konvenzjoni jista' jiddenunzja permezz ta' notifika bil-miktub indirizzata lid-depożitarju. Id-denunzja tista' tkun limitata għal xi unitajiet territorjali ta' sistema legali mhux unifikata li għalihom tapplika din il-Konvenzjoni.

2. Id-denunzja għandha ssir effettiva fl-ewwel jum tax-xahar ta' wara l-iskadenza ta' 12-il xahar mid-data li fiha d-depożitarju jirċievi n-notifika. Meta fin-notifika jiġi speċifikat perijodu itwal sabiex id-denunzja ssir effettiva, id-denunzja għandha ssir effettiva mal-iskadenza ta' dan il-perijodu itwal wara d-data li fiha d-depożitarju jirċievi n-notifika.

Artikolu 32

Notifiki mid-depożitarju

Id-depożitarju għandu jinnotifika lill-Istati Membri tal-Konferenza tal-Aja dwar id-Dritt Internazzjonali Privat, u Stati u Organizzazzjonijiet Reġjonali għall-Integrazzjoni Ekonomika ohrajn li jkunu ffirmaw, irratifikaw, aċċettaw, approvaw din il-Konvenzjoni jew aderew magħha f'konformità mal-Artikoli 24, 26 u 27 b'dan li ġej –

- (a) il-firem, ir-ratifikasi, l-aċċettazzjonijiet, l-approvazzjonijiet u l-ađeżjonijiet imsemmija fl-Artikoli 24, 26 u 27;
- (b) id-data li fiha din il-Konvenzjoni tidhol fis-seħh, f'konformità mal-Artikolu 28;
- (c) in-notifiki, id-dikjarazzjonijiet, il-modifiki u l-irtirar imsemmija fl-Artikoli 26, 27, 29 u 30; u
- (d) id-denunzji msemmija fl-Artikolu 31.

B'xhieda ta' dan, il-firmatarji ta' hawn taht, debitament awtorizzati li jagħmlu dan, iffirmaw din il-Konvenzjoni.

Magħmul f'The Hague, fit-2 ta' Lulju 2019, bil-lingwa Ingliża u dik Franciża, iż-żewġ testi li huma awtentiċi bl-istess mod, f'kopja unika li għandha tiġi ddepożitata fl-arkivji tal-Gvern tar-Renju tan-Netherlands, u li tagħha għandha tintbagħat kopja ċċertifikata, permezz ta' mezzi diplomatiċi, lil kull Membru tal-Konferenza tal-Aja dwar id-Dritt Internazzjonali Privat fid-data tat-Tnejn u Ghoxrin Sessjoni tagħha u lil kull wiehed mill-Istati l-oħrajn li ppartecipaw f'dik is-Sessjoni.

REGOLAMENTI

REGOLAMENT TAL-KUNSILL (UE) 2022/1207

tat-12 ta' Lulju 2022

li jemenda r-Regolament (KE) Nru 974/98 fir-rigward tal-introduzzjoni tal-euro fil-Kroazja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-Artikolu 140(3) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Bank Ċentrali Ewropew ⁽¹⁾,

Billi:

- (1) Ir-Regolament tal-Kunsill (KE) Nru 974/98 ⁽²⁾ jipprevedi s-sostituzzjoni tal-euro għall-muniti tal-Istati Membri li jkunu ssodisfaw il-kundizzjonijiet meħtieġa għall-adozzjoni tal-euro fiż-żmien meta l-Komunità tkun dahlet fit-tielet stadju tal-unjoni ekonomika u monetarja.
- (2) Skont l-Artikolu 5 tal-Att ta' Adeżjoni tal-2012, il-Kroazja hija Stat Membru b'deroga, kif definit fl-Artikolu 139(1) tat-Trattat.
- (3) Skont id-Deċiżjoni tal-Kunsill (UE) 2022/1211 ⁽³⁾, il-Kroazja tissodisfa l-kundizzjonijiet meħtieġa għall-adozzjoni tal-euro u d-deroga rigward il-Kroazja għandha tithassar b'effett mill-1 ta' Jannar 2023.
- (4) L-introduzzjoni tal-euro fil-Kroazja teħtieġ l-estensjoni għall-Kroazja tad-dispożizzjonijiet eżistenti dwar l-introduzzjoni tal-euro li huma stabbiliti fir-Regolament (KE) Nru 974/98.
- (5) Il-Pjan Nazzjonali tal-Kroazja għall-Bidla għall-Euro jispjega li l-karti tal-flus u l-muniti tal-euro għandhom isiru valuta legali f'dak l-Istat Membru fil-jum tal-introduzzjoni tal-euro bħala l-munita tiegħu. B'konsegwenza ta' dan, jwvntieġ li d-data tal-adozzjoni tal-euro u d-data ta' bidla fil-munita tkun l-1 ta' Jannar 2023. Jenhtieġ li ma japplika l-ebda perjodu ta' "eliminazzjoni gradwali".
- (6) Jenhtieġ għalhekk, li r-Regolament (KE) Nru 974/98 jiġi emendat skont dan,

ADOTTA DAN IR-REGOLAMENT:

Artikolu 1

Fl-Anness tar-Regolament (KE) Nru 974/98, tiddaħhal l-entrata li ġejja bejn l-entrata għal Franza u l-entrata għall-Irlanda:

"il-Kroazja	L-1 ta' Jannar 2023	L-1 ta' Jannar 2023	Le"
-------------	---------------------	---------------------	-----

⁽¹⁾ Opinjoni tat-4 ta' Lulju 2022 (għadha mhijiex ippubblikata fil-Ġurnal Uffiċjali).

⁽²⁾ Ir-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro (ĠU L 139, 11.5.1998, p. 1).

⁽³⁾ Id-Deċiżjoni tal-Kunsill (UE) 2022/1211 tat-12 ta' Lulju 2022 dwar l-adozzjoni tal-euro mill-Kroazja fl-1 ta' Jannar 2023 (ara l-paġna 31 ta' dan il-Ġurnal Uffiċjali).

Artikolu 2

Dan ir-Regolament ghandu jidhol fis-sehh fl-1 ta' Jannar 2023.

Dan ir-Regolament ghandu jorbot fl-intier tieghu u japplika direttament fl-Istati Membri kollha.

Maghmul fi Brussell, it-12 ta' Lulju 2022.

Ghall-Kunsill
Il-President
Z. STANJURA

REGOLAMENT TAL-KUNSILL (UE) 2022/1208

tat-12 ta' Lulju 2022

li jemenda r-Regolament (KE) Nru 2866/98 dwar ir-rata tal-konverżjoni għall-euro għall-Kroazja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 140(3) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Bank Ċentrali Ewropew ⁽¹⁾,

Billi:

- (1) Ir-Regolament tal-Kunsill (KE) Nru 2866/98 ⁽²⁾ jiddetermina r-rati tal-konverżjoni bejn l-euro u l-muniti tal-Istati Membri li jadottaw l-euro mill-1 ta' Jannar 1999.
- (2) Skont l-Artikolu 5 tal-Att tal-Adeżjoni tal-2012, il-Kroazja hija Stat Membru b'deroga fi hdan it-tifsira tal-Artikolu 139(1) tat-Trattat dwar il-Funzjonament tal-Unjoni Ewropea.
- (3) Skont id-Deċiżjoni tal-Kunsill (UE) 2022/1211 ⁽³⁾ dwar l-adozzjoni fl-1 ta' Jannar 2023 tal-euro mill-Kroazja, il-Kroazja tissodisfa l-kundizzjonijiet mehtieġa għall-adozzjoni tal-euro u d-deroga tal-Kroazja tithassar b'effett mill-1 ta' Jannar 2023.
- (4) L-introduzzjoni tal-euro fil-Kroazja teħtieġ l-adozzjoni tar-rata tal-konverżjoni bejn l-euro u l-kuna Kroata. Jenħtieġ li din ir-rata tal-konverżjoni tiġi ffixxata għal 7,53450 kuni għal kull euro, li jikkorrispondi għar-rata ċentrali kurrenti tal-kuna fil-mekkaniżmu tar-rata tal-kambju (ERM II).
- (5) Għaldaqstant, jenħtieġ li r-Regolament (KE) Nru 2866/98 jiġi emendat skont dan,

ADOPTA DAN IR-REGOLAMENT:

Artikolu 1

Fl-Artikolu 1 tar-Regolament (KE) Nru 2866/98, jiddaħhal dan li ġej bejn ir-rati tal-konverżjoni applikabbli għall-frank Franciż u l-lira Irlandiża:

“= 7,53450 kuni Kroati”.

Artikolu 2

Dan ir-Regolament għandu jidhrol fis-seħh fl-1 ta' Jannar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2022.

Għall-Kunsill
Il-President
Z. STANJURA

⁽¹⁾ L-Opinjoni tal-4 ta' Lulju 2022 (għadha mhix ippubblikata fil-Ġurnal Uffiċjali).

⁽²⁾ Ir-Regolament tal-Kunsill (KE) Nru 2866/98 tal-31 ta' Diċembru 1998 dwar ir-rati tal-konverżjoni bejn l-euro u l-muniti tal-Istati Membri li jadottaw l-euro (ĠU L 359, 31.12.1998, p. 1)

⁽³⁾ Id-Deċiżjoni tal-Kunsill (UE) 2022/1211 tat-12 ta' Lulju 2022 dwar l-adozzjoni mill-Kroazja tal-euro fl-1 ta' Jannar 2023 (ara paġna 31 ta' dan il-Ġurnal Uffiċjali).

REGOLAMENT DELEGAT TAL-KUMMISSJONI (UE) 2022/1209**tal-5 ta' Mejju 2022****li jissupplimenta r-Regolament (UE) 2018/858 tal-Parlament Ewropew u tal-Kunsill fir-rigward tal-proċedura għall-impożizzjoni ta' multi amministrattivi u l-metodi għall-kalkolu u l-għbir tagħhom****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/858 tal-Parlament Ewropew u tal-Kunsill tat-30 ta' Mejju 2018 dwar l-approvazzjoni u s-sorveljanza tas-suq ta' vetturi bil-mutur u t-trejlars tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE ⁽¹⁾, u b'mod partikolari l-Artikolu 85(2) tiegħu,

Billi:

- (1) Id-deċiżjoni li tiġi imposta multa amministrattiva fuq operatur ekonomiku b'appoġġ għal miżuri korrettivi u restrittivi f'konformità mal-Artikolu 85 tar-Regolament (UE) 2018/858 jenhtieg li tittiehed mill-Kummissjoni bħala riżultat tal-konsultazzjonijiet tal-Istati Membri kkonċernati u tal-operatur jew operatori ekonomiċi rilevanti skont l-Artikolu 53(6) tar-Regolament (UE) 2018/858 u jenhtieg li tiġi riflessa fid-deċiżjoni li jiġu imposti miżuri korrettivi u restrittivi.
- (2) Jehtieg li jiġu stabbiliti ċerti passi proċedurali meta l-Kummissjoni jkollha l-hsieb li timponi multi amministrattivi b'appoġġ għal miżuri korrettivi u restrittivi, abbażi tal-proċedura stabbilita fl-Artikolu 53(6) tar-Regolament (UE) 2018/858. Huwa partikolarment importanti li jiġi ggarantit id-dritt li wiehed jinstema' u d-dritt li wiehed ikollu aċċess għall-fajl billi l-operatur ekonomiku jingħata aċċess għall-informazzjoni rilevanti u d-dritt li jissottometti l-osservazzjonijiet tiegħu flimkien mal-evidenza mehtieġa biex isostni dawn l-osservazzjonijiet fir-rigward tal-impożizzjoni maħsuba ta' multa amministrattiva. Barra minn hekk, huwa mehtieg li jiġu stabbiliti regoli li jiżguraw protezzjoni xierqa tad-data li l-operaturi ekonomiċi jqisu kunfidenzjali.
- (3) Jehtieg li jiġi stabbilit metodu għall-kalkolu tal-multi amministrattivi skont il-gravità tan-nuqqas ta' konformità. Dan il-metodu jenhtieg li jkun magħruf minn qabel mill-operaturi ekonomiċi. Il-multi amministrattivi jenhtieg li jkunu dissważivi biex jiskoraġġixxu lill-operaturi ekonomiċi milli jiksru r-rekwiżiti tar-Regolament (UE) 2018/858 u li jkunu proporzjonati skont is-serjetà tal-ksur. Peress li l-multi amministrattivi jridu jiġu imposti għal kull vettura, sistema, komponent jew unità teknika separata mhux konformi, il-kriterji għall-kalkolu tal-multa jenhtieg li jiġu kkunsidrati kif xieraq. Il-kalkolu tal-multi amministrattivi jenhtieg li jqis kwalunkwe vantaġġ ekonomiku mhux dovut miksub permezz tal-bejgħ jew id-distribuzzjoni ta' vettura mhux konformi li jista' jfixxkel il-kompetizzjoni vis-à-vis operaturi ekonomiċi oħra li jirrispettaw ir-regoli. Kwalunkwe telf imġarrab mill-konsumaturi, inkluż it-tibdil tal-prestazzjoni tal-vettura, li jirriżulta minn nuqqas ta' konformità jenhtieg li jitqies ukoll fil-valutazzjoni tas-serjetà tal-ksur peress li tali nuqqas ta' konformità jista' jdgħajjef il-protezzjoni tas-saħħa u s-sikurezza tal-konsumaturi li jrid jkseb dak ir-Regolament. Barra minn hekk, l-ammont tal-multi amministrattivi jenhtieg li jkun proporzjonat mal-ghadd ta' vetturi mhux konformi rreġistrati fl-Unjoni, jew mal-ghadd ta' sistemi, komponenti jew unitajiet tekniċi separati mhux konformi mqiegħda għad-disponibbiltà fis-suq tal-Unjoni.
- (4) Jenhtieg li jitqiesu b'mod xieraq is-serjetà u l-effetti tal-ksur, kif ukoll kwalunkwe fattur aggravanti u ta' mitigazzjoni, fil-kalkolu tal-multi amministrattivi, li jenhtieg li jitqiesu bħala deterrenti, proporzjonati u ta' tpaċija tal-benefiċċji tan-nuqqas ta' konformità. Il-fatturi aggravanti jenhtieg li jinkludu l-impatt fuq is-sikurezza, is-saħħa u l-ambjent peress li l-iżgurar ta' livell għoli ta' sikurezza u ta' protezzjoni tas-saħħa u tal-ambjent huma determinati bħala objettiv tar-Regolament (UE) 2018/858. L-istabbiliment ta' skema ta' penali robusta fil-livell tal-Unjoni li taġixxi bħala deterrent permezz ta' sanzjonijiet għan-nuqqas ta' konformità li jaffettwa b'mod negattiv is-sikurezza tal-

(¹) ĠU L 151, 14.6.2018, p. 1.

okkupanti tal-vettura u ta' utenti oħra tat-triq u l-protezzjoni tas-saħha tal-bniedem u tal-ambjent jenhtieg li jikkontribwixxi biex jintlahqu dawk l-oġġettivi. Il-grad ta' kooperazzjoni tal-operatur ekonomiku inklużi l-azzjonijiet korrettivi meħuda mill-operatur ekonomiku jridu jitqiesu bħala elementi ta' mitigazzjoni meta tiġi kkalkulata l-multa amministrattiva.

- (5) Sabiex jiġi ffaċilitat il-ħlas tal-multi amministrattivi, huwa meħtieġ li jiġi stabbilit metodu għall-gbir tagħhom. Il-gbir ta' dawk il-multi jenhtieg li jsir f'konformità mar-regoli għall-irkupru ta' multi, penali oħra jew sanzjonijiet imposti mill-istituzzjonijiet tal-Unjoni, stabbiliti fir-Regolament (UE, Euratom) 2018/1046 tal-Parlament Ewropew u tal-Kunsill ⁽²⁾,

ADOTTAT DAN IR-REGOLAMENT:

Artikolu 1

Proċedura

1. Qabel ma timponi multa amministrattiva skont l-Artikolu 85(1) flimkien mal-Artikolu 53 tar-Regolament (UE) 2018/858 fuq operatur ekonomiku, il-Kummissjoni għandha tinnotifika bil-miktub lill-operatur ekonomiku u lill-Istati Membri kkonċernati bl-intenzjoni tagħha li timponi multa amministrattiva, u tiddikjara r-raġunijiet għaliex bihsiebha tagħmel dan.
2. L-operatur ekonomiku u l-Istati Membri kkonċernati għandhom jingħataw perjodu ta' mhux inqas minn 30 jum wara n-notifika skont il-paragrafu 1 biex jipprovdu l-osservazzjonijiet tagħhom lill-Kummissjoni bil-miktub. Mingħajr preġudizzju għall-paragrafu 4, l-osservazzjonijiet bil-miktub li jaslu wara l-iskadenza ta' dak il-perjodu ma għandhomx jitqiesu.
3. L-operatur ekonomiku u l-Istati Membri kkonċernati jistgħu, fl-osservazzjonijiet bil-miktub tagħhom lill-Kummissjoni, jehmżu kwalunkwe evidenza biex isostnu l-osservazzjonijiet tagħhom.
4. Wara l-osservazzjonijiet bil-miktub mill-operatur ekonomiku u mill-Istati Membri kkonċernati, il-Kummissjoni tista', permezz ta' talba motivata, titlob aktar informazzjoni flimodu ta' żmien li għandu jiġi stabbilit fit-talba ta' mhux inqas minn 15-il jum.
5. F'każijiet eċċezzjonali, fejn il-Kummissjoni teħtieġ aktar informazzjoni, tista' tistieden lill-operatur ekonomiku u lill-Istati Membri kkonċernati biex jesprimu l-pożizzjoni tagħhom bil-fomm fl-aqgħa wara t-tlestija tal-fażi bil-miktub tal-proċedura skont il-paragrafi 1 sa 4.

Artikolu 2

Kunfidenzjalità

1. L-operaturi ekonomiċi li jipprezentaw informazzjoni f'konformità mal-Artikolu 1 għandhom jidentifikaw kwalunkwe informazzjoni pprezentata minnhom li huma jqisu kunfidenzjali, filwaqt li jagħtu raġunijiet, u, fejn meħtieġ, jipprovdu verżjoni mhux kunfidenzjali separata tad-dokument li jkun fiha dik l-informazzjoni sad-data stabbilita mill-Kummissjoni.
2. Fejn l-operatur ekonomiku ma jkun identifika l-ebda informazzjoni bħala kunfidenzjali, il-Kummissjoni tista' tassumi li l-informazzjoni sottomessa ma fihix informazzjoni kunfidenzjali.
3. Xejn f'dan l-Artikolu ma għandu jipprevjeni lill-Kummissjoni milli tuża l-informazzjoni sottomessa bħala prova tan-nuqqas ta' konformità.

⁽²⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarri applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jħassar ir-Regolament (UE, Euratom) Nru 966/2012 (GU L 193, 30.7.2018, p. 1).

*Artikolu 3***Metodu għall-kalkolu tal-multi amministrattivi**

1. Għall-fini tal-kalkolu tal-ammont tal-multi amministrattivi, il-Kummissjoni għandha tagħmel stima tal-ammonti li ġejjin:

- (a) il-vantaġġ ekonomiku jew vantaġġ ieħor miksub mill-operatur bħala riżultat tan-nuqqas ta' konformità;
- (b) fejn possibbli, it-telf għall-konsumaturi bħala riżultat tan-nuqqas ta' konformità.

Il-vantaġġi u t-telf iġġenerati b'dan il-mod għandhom jiffurmaw il-bażi għall-kalkolu tal-multi amministrattivi. Fejn vantaġġ għall-operatur ekonomiku jikkostitwixxi wkoll telf għall-konsumaturi, dan għandu jittqies darba biss.

Abbażi tal-ammonti msemmija fil-punti (a) u (b), il-multi amministrattivi għandhom jiġu kkalkulati wara li jiġi kkunsidrat l-għadd ta' vetturi mhux konformi rreġistrati fis-suq tal-Unjoni jew l-għadd ta' sistemi, komponenti jew unitajiet tekniċi separati mhux konformi rilevanti mqiegħda għad-disponibbiltà fis-suq tal-Unjoni.

2. Meta tikkalkula l-ammont tal-multi amministrattivi, il-Kummissjoni għandha tqis kwalunkwe fattur aggravanti jew ta' mitigazzjoni u fatturi oħra.

3. Il-fatturi aggravanti msemmija fil-paragrafu 2 għandhom jinkludu l-elementi li ġejjin:

- (a) l-impatt fuq is-saħħa u s-sikurezza tal-persuni jew l-impatt negattiv fuq l-ambjent minhabba t-tnaqqis tar-rekwiżiti tal-prestazzjoni ta' vettura;
- (b) il-grad ta' negligenza jew intenzjoni tal-operatur ekonomiku inkluż kwalunkwe tentattiv mill-operatur ekonomiku li jaħbi jew jostor informazzjoni rilevanti għall-istabbiliment tan-nuqqas ta' konformità;
- (c) kwalunkwe rifjut mhux ġustifikat mill-operatur ekonomiku li jipprovdi informazzjoni jew evidenza mitluba mill-Kummissjoni.

4. Il-fatturi ta' mitigazzjoni msemmija fil-paragrafu 2 għandhom jinkludu l-elementi li ġejjin:

- (a) l-isforzi u l-kooperazzjoni tal-operatur ekonomiku fl-identifikazzjoni tan-nuqqas ta' konformità;
- (b) kwalunkwe azzjoni korrettiva mibdija mill-operatur ekonomiku stess inkluża l-prontezza tagħhom;
- (c) kwalunkwe fattur ta' mitigazzjoni raġonevoli u rilevanti ieħor muri b'evidenza xierqa mill-operatur ekonomiku.

5. Il-fatturi l-oħra msemmija fil-paragrafu 2 għandhom jinkludu r-ripetizzjoni, il-frekwenza jew id-durata tan-nuqqas ta' konformità, u sanzjonijiet oħra imposti fil-livell tal-Unjoni jew nazzjonali għan-nuqqas ta' konformità mar-regoli tal-approvazzjoni tat-tip tal-UE matul l-10 snin qabel l-istabbiliment tan-nuqqas ta' konformità.

6. Il-multa amministrattiva finali espressa f'EUR għandha tiġi stabbilita f'livell li jiżgura l-effettività, il-proporzjonalità u d-dissważività tagħha.

*Artikolu 4***Metodi għall-ġbir tal-multi amministrattivi**

Il-multi amministrattivi jridu jithallsu fi żmien tliet xhur mid-data li fiha d-debitur ikun ġie nnotifikat bid-deċiżjoni tal-Kummissjoni, li jibdev jghoddu mid-data tal-wasla tal-ittra ta' notifika. Dawn il-multi jingabru f'konformità mal-Artikoli 107 u 108 tar-Regolament (UE, Euratom) 2018/1046. Jista' jingħata żmien addizzjonali għall-hlas f'konformità mal-Artikolu 104 ta' dak ir-Regolament.

*Artikolu 5***Dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Mejju 2022.

Għall-Kummissjoni

Il-President

Ursula VON DER LEYEN

REGOLAMENT TA' IMPLIMENTAZZJONI TAL-KUMMISSJONI (UE) 2022/1210**tat-13 ta' Lulju 2022**

li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 596/2014 tal-Parlament Ewropew u tal-Kunsill fir-rigward tal-format tal-listi ta' persuni b'informazzjoni privileġġata u l-aġġornamenti tagħhom

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 596/2014 tal-Parlament Ewropew u tal-Kunsill tas-16 ta' April 2014 dwar l-abbuż tas-suq (ir-Regolament dwar l-abbuż tas-suq), emendat bir-Regolament (UE) 2019/2115 fir-rigward tal-promozzjoni tal-użu ta' swieq tat-tkabbir tal-SMEs, u li jhassar id-Direttiva 2003/6/KE tal-Parlament Ewropew u tal-Kunsill u d-Direttivi tal-Kummissjoni 2003/124/KE, 2003/125/KE u 2004/72/KE ⁽¹⁾, u b'mod partikolari s-sitt subparagrafu tal-Artikolu 18(6) u t-tielet subparagrafu tal-Artikolu 18(9) tiegħu,

Billi:

- (1) Skont l-Artikolu 18 tar-Regolament (UE) Nru 596/2014, l-emittenti, il-partecipanti fis-suq tal-kwoti tal-emissjonijiet, il-pjattaformi tal-irkanti, l-irkantaturi jew is-sorveljaturi tal-irkanti, jew kull persuna oħra li taġixxi fisimhom jew għall-kont tagħhom huma obbligati jfasslu listi ta' persuni b'informazzjoni privileġġata u jzommuhom aġġornati skont format preċiż.
- (2) Jenhtieg li l-istabbiliment ta' format preċiż, inkluż l-użu ta' mudelli standard, jiffacilita l-applikazzjoni uniformi tar-rekwiziti li jiffasslu u jiġu aġġornati listi ta' persuni b'informazzjoni privileġġata stabbiliti fir-Regolament (UE) Nru 596/2014. Jenhtieg li jiżgura wkoll li l-awtoritajiet kompetenti jiġu pprovduti bl-informazzjoni meħtieġa biex iwettqu l-kompitu li jipproteġu l-integrità tas-swieq finanzjarji u jinvestigaw abbużi possibbli tas-suq.
- (3) Billi jista' jkun hemm varjetà ta' informazzjoni privileġġata f'entità fl-istess hin, jenhtieg li l-listi ta' persuni b'informazzjoni privileġġata jidentifikaw preċiżament l-informazzjoni privileġġata speċifika li l-persuni li jahdmu għall-entità kellhom aċċess għaliha. Għaldaqstant, jenhtieg li l-listi ta' persuni b'informazzjoni privileġġata jispeċifikaw liema hi l-informazzjoni privileġġata speċifika (li tista' tinkludi informazzjoni rigward negozju, proġett, avveniment – inkluż dawk korporattivi jew finanzjarji –, pubblikazzjoni ta' rapporti finanzjarji jew twissijiet dwar il-qligħ). Għal dan l-għan, jenhtieg li l-listi ta' persuni b'informazzjoni privileġġata jinqasmu f'taqsimiet b'taqsimiet separati għal kull biċċa informazzjoni privileġġata. Jenhtieg li kull taqsima telenka lill-persuni kollha li jkollhom aċċess għall-istess informazzjoni privileġġata speċifika.
- (4) Sabiex jiġu evitati entrati multipli fir-rigward tad-dettalji personali tal-istess individwi f'taqsimiet differenti tal-lista ta' persuni b'informazzjoni privileġġata, jenhtieg li jkun possibbli li dawk id-dettalji personali jiġu elenkati fit-taqsisma separata fil-lista ta' persuni b'informazzjoni privileġġata, imsejha t-taqsisma tal-persuni b'informazzjoni privileġġata permanenti, li ma tkunx relatata mal-informazzjoni privileġġata speċifika. Jenhtieg li t-taqsisma tal-persuni b'informazzjoni privileġġata permanenti tinkludi biss lil dawk il-persuni li, minhabba n-natura tal-funzjoni jew il-pożizzjoni tagħhom, ikollhom aċċess għall-informazzjoni privileġġata kollha fl-entità l-hin kollu.
- (5) Ir-Regolament (UE) Nru 596/2014 gie emendat bir-Regolament (UE) 2019/2115 tal-Parlament Ewropew u tal-Kunsill ⁽²⁾, li jintroduci rekwiżiti inqas stringenti għall-emittenti li l-istrumenti finanzjarji tagħhom ikunu ammessi għan-negozjar fuq suq tat-tkabbir tal-SMEs (emittenti tas-suq tat-tkabbir tal-SMEs), billi jillimita l-persuni elenkati għal dawk li, minhabba n-natura tal-funzjoni jew il-pożizzjoni tagħhom fl-emittent, ikollhom aċċess għal informazzjoni privileġġata.

⁽¹⁾ ĠU L 173, 12.6.2014, p. 1.

⁽²⁾ Ir-Regolament (UE) 2019/2115 tal-Parlament Ewropew u tal-Kunsill tas-27 ta' Novembru 2019 li jemenda d-Direttiva 2014/65/UE u r-Regolamenti (UE) Nru 596/2014 u (UE) 2017/1129 fir-rigward tal-promozzjoni tal-użu ta' swieq tat-tkabbir tal-SMEs (ĠU L 320, 11.12.2019, p. 1).

- (6) B'deroga minn dik id-dispożizzjoni, l-Istati Membri jistgħu jirrikjedu li l-emittenti tas-suq tat-tkabbir tal-SMEs jinkludu fil-listi tagħhom ta' persuni b'informazzjoni privileġġata lill-persuni kollha msemmija fl-Artikolu 18(1)(a) tar-Regolament (UE) Nru 596/2014. Madankollu, meta jitqiesu r-riżorsi umani u finanzjarji ġeneralment iżgħar tal-SMEs, tqies proporzjonat għalihom li jużaw format li jirrappreżenta piż amministrattiv eħfef meta mqabbel mal-format tal-listi ta' persuni b'informazzjoni privileġġata stabbiliti skont l-Artikolu 18(1)(a) tar-Regolament (UE) Nru 596/2014, u li l-kontenut tal-listi jiġi limitat għal dak li huwa strettament meħtieġ għall-identifikazzjoni tal-individwi rilevanti. Jenhtieg li n-nuqqas ta' htieg li l-emittenti jżommu fil-listi tagħhom id-dettalji ta' kuntatt personali tal-persuni b'informazzjoni privileġġata tagħhom jagħti lill-emittenti eżenzjoni mill-għbir u l-aġġornament ta' *data* minn persuni b'informazzjoni privileġġata filwaqt li ma jcahhdur lill-awtoritajiet nazzjonali kompetenti minn għodda biex jidentifikaw persuni li jitttraw l-informazzjoni privileġġata u jilhqunom fil-kuntatt professjonali tagħhom. Jenhtieg li dawk l-emittenti jkollhom ukoll il-possibbiltà li jelenkaw id-dettalji tal-persuni li, minhabba n-natura tal-funzjoni jew il-pożizzjoni tagħhom, ikollhom aċċess għall-informazzjoni privileġġata kollha l-hin kollu fit-taqsimi ta' persuni b'informazzjoni privileġġata permanenti tal-lista ta' persuni b'informazzjoni privileġġata minflok ma jzidu d-dettalji personali li jikkonċernaw lil dawn il-persuni b'informazzjoni privileġġata permanenti f'kull lista speċifika għan-negozju jew ibbażata fuq l-avveniment. Jenhtieg ukoll li l-kontenut ta' tali taqsimiet ta' persuni b'informazzjoni privileġġata permanenti jkun limitat għal dak li huwa strettament meħtieġ għall-identifikazzjoni tal-individwi rilevanti.
- (7) Jenhtieg li l-lista ta' persuni b'informazzjoni privileġġata jkun fiha d-*data* personali meħtieġa sabiex jiġu identifikati l-persuni b'informazzjoni privileġġata. Kwalunkwe proċessar ta' *data* personali għall-finijiet tal-istabbiliment u ż-żamma ta' listi ta' persuni b'informazzjoni privileġġata msemmija fl-Artikolu 18 tar-Regolament (UE) Nru 596/2014 jenhtieg li jikkonforma mar-Regolament (UE) 2016/679 tal-Parlament Ewropew u tal-Kunsill ^(*).
- (8) Jenhtieg li l-listi tal-persuni b'informazzjoni privileġġata jkun fihom ukoll *data* li tkun tista' tassisti lill-awtoritajiet kompetenti fit-tweġġ tal-investigazzjonijiet u tghinjom janalizzaw b'mod rapidu l-imġiba tan-negozjar tal-persuni b'informazzjoni privileġġata, biex jiġu stabbiliti konnessjonijiet bejn il-persuni b'informazzjoni privileġġata u l-persuni involuti f'negozjar suspettuż, u biex jiġu identifikati kuntatti bejniethom f'hinijiet kritiċi. F'dan ir-rigward, in-numri tat-telefon huma essenzjali billi jippermettu li l-awtorità kompetenti tagħxi malajr u titlob rekords tat-traffiku tad-*data*, jekk ikun meħtieġ. Barra minn hekk, jenhtieg li din id-*data* tkun ipprovduta mill-bidu, sabiex l-integrità tal-investigazzjoni ma tkunx kompromessa għaliex l-awtorità kompetenti jkollha, waqt investigazzjoni, tikkuntattja lill-emittent, lill-partecipant f'suq ta' kwoti tal-emissjonijiet, lill-pjattaforma tal-irkanti, lill-irkantatur, lis-sorveljatur tal-irkanti jew lill-persuna b'informazzjoni privileġġata b'aktar talbiet għal informazzjoni.
- (9) Sabiex jiġi żgurat li l-listi ta' persuni b'informazzjoni privileġġata jkunu jistgħu jitqieghdu għad-dispożizzjoni tal-awtorità kompetenti malajr kemm jista' jkun, fuq talba tagħha, u sabiex ikunu jistgħu jiġu aġġornati f'kull hin mingħajr dewmien, jenhtieg li l-lista ta' persuni b'informazzjoni privileġġata tinżamm f'forma elettronika. Jenhtieg li l-forma elettronika tiżgura li l-informazzjoni inkluża fil-lista ta' persuni b'informazzjoni privileġġata tinżamm kunfidenzjali. Sabiex jiġi evitat piż amministrattiv sproporzjonat fuq l-emittenti tas-suq tat-tkabbir tal-SMEs, dawn jistgħu jżommu l-lista ta' persuni b'informazzjoni privileġġata f'forma elettronika iżda jenhtieg li dan ir-rekwizit ma japplikax għal dawk l-emittenti sakemm tiġi żgurata l-kompletezza, il-kunfidenzjalità u l-integrità tal-informazzjoni.
- (10) Sabiex jonqos il-piż amministrattiv għas-sottomissjoni tal-listi ta' persuni b'informazzjoni privileġġata, jenhtieg li l-mezzi elettronici speċifiċi għat-trażmissjoni jiġu determinati mill-awtoritajiet kompetenti nfushom, bil-kundizzjoni li dawk il-mezzi elettronici jippermettu li l-listi jinżammu kunfidenzjali.
- (11) Minhabba raġunijiet ta' ċarezza, trasparenza u ċertezza legali, jenhtieg li l-formati tal-listi kollha ta' persuni b'informazzjoni privileġġata msemmija fir-Regolament (UE) Nru 596/2014 jiġu kkonsolidati f'att legali wiehed. Għaldaqstant, jenhtieg li dan ir-Regolament ikun fih kemm il-format għal-listi ta' persuni b'informazzjoni privileġġata msemmija fl-Artikolu 18(1)(a) tar-Regolament (UE) Nru 596/2014 kif ukoll il-listi ta' persuni b'informazzjoni privileġġata msemmija fl-Artikolu 18(6) ta' dak ir-Regolament. B'riżultat ta' dan, jenhtieg li r-Regolament ta' Implimentazzjoni tal-Kummissjoni (UE) 2016/347 ^(*) jithassar.

(*) Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

(*) Ir-Regolament ta' Implimentazzjoni tal-Kummissjoni (UE) 2016/347 tal-10 ta' Marzu 2016 li jstabbilixxi standards tekniċi ta' implimentazzjoni fir-rigward tal-format preċiż tal-listi ta' persuni b'informazzjoni privileġġata, kif ukoll il-format għall-aġġornament tal-listi ta' persuni b'informazzjoni privileġġata f'konformità mar-Regolament (UE) Nru 596/2014 tal-Parlament Ewropew u tal-Kunsill (ĠU L 65, 11.3.2016, p. 49).

- (12) Il-Kontrollur Ewropew għall-Protezzjoni tad-Data għe kkonfermat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill ⁽⁵⁾ u ta l-opinjoni tiegħu fis-7 ta' Ġunju 2021.
- (13) Dan ir-Regolament huwa bbażat fuq l-abbozz ta' standards tekniċi ta' implimentazzjoni ppreżentat lill-Kummissjoni mill-Awtorità Ewropea tat-Titoli u s-Swieq.
- (14) L-Awtorità Ewropea tat-Titoli u s-Swieq wettqet konsultazzjonijiet pubbliċi miftuħa dwar l-abbozz ta' standards tekniċi ta' implimentazzjoni li fuqu huwa bbażat dan ir-Regolament, analizzat il-kosti u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit mill-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill ⁽⁶⁾.

ADOTTAT DAN IR-REGOLAMENT:

Artikolu 1

Listi ta' persuni b'informazzjoni privileġġata mehtieġa mill-Artikolu 18(1) tar-Regolament (UE) Nru 596/2014

1. Il-listi ta' persuni b'informazzjoni privileġġata mehtieġa mill-Artikolu 18(1) tar-Regolament (UE) Nru 596/2014 għandu jkun fihom taqsima speċifika għal kull biċċa informazzjoni privileġġata u għandhom jiffasslu bl-użu tal-format stabbilit fil-Mudell 1 fl-Anness I ta' dan ir-Regolament.
2. Id-dettalji personali tal-persuni li, minhabba n-natura tal-funzjoni jew il-pożizzjoni tagħhom, ikollhom aċċess għall-informazzjoni privileġġata kollha l-hin kollu jistgħu jiġu elenkati separatament fit-taqsima ta' persuni b'informazzjoni privileġġata permanenti tal-lista ta' persuni b'informazzjoni privileġġata. Dik it-taqsima għandha titfassal bl-użu tal-format stabbilit fil-Mudell 2 fl-Anness I ta' dan ir-Regolament. Meta titfassal it-taqsima tal-lista ta' persuni b'informazzjoni privileġġata permanenti, id-dettalji personali tal-persuni b'informazzjoni privileġġata permanenti ma għandhomx jiġu inklużi fit-taqsimiet speċifiċi tal-lista ta' persuni b'informazzjoni privileġġata msemmija fil-paragrafu 1.
3. Il-listi ta' persuni b'informazzjoni privileġġata għandhom jinżammu f'forma elettronika li, f'kull hin, tiżgura li:
 - (a) l-aċċess għal-listi ta' persuni b'informazzjoni privileġġata jkun ristrett għal persuni identifikati b'mod ċar li jehtieġu dak l-aċċess minhabba n-natura tal-funzjoni jew il-pożizzjoni tagħhom;
 - (b) l-informazzjoni inkluża tkun preċiża;
 - (c) il-verżjonijiet preċedenti tal-lista ta' persuni b'informazzjoni privileġġata jkunu aċċessibbli.
4. Fuq is-sit web tagħha, l-awtorità kompetenti għandha tispeċifika l-mezzi elettronici li permezz tagħhom il-listi ta' persuni b'informazzjoni privileġġata għandhom jiġu trażmessi lill-awtorità kompetenti. Dawk il-mezzi elettronici għandhom jiżguraw li l-kompletezza, l-integrità u l-kunfidenzjalità tal-informazzjoni jinżammu matul it-trażmissjoni.

Artikolu 2

Listi ta' persuni b'informazzjoni privileġġata msemmija fl-Artikolu 18(6) tar-Regolament (UE) Nru 596/2014

1. Il-lista ta' persuni b'informazzjoni privileġġata msemmija fl-Artikolu 18(6) tar-Regolament (UE) Nru 596/2014 tista' tinkludi biss id-dettalji personali ta' persuni li jkollhom aċċess regolari għal informazzjoni privileġġata. Dik il-lista għandha titfassal bl-użu tal-format stabbilit fl-Anness II.

⁽⁵⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁽⁶⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

2. Il-listi ta' persuni b'informazzjoni privileġġata meħtieġa mill-Istati Membri skont it-tieni subparagrafu tal-Artikolu 18(6) tar-Regolament (UE) Nru 596/2014 għandu jkun fihom taqsima speċifika għal kull biċċa informazzjoni privileġġata, u għandhom jitfasslu bl-użu tal-format stabbilit fil-Mudell 1 fl-Anness III ta' dan ir-Regolament.

Id-dettalji tal-persuni li, minhabba n-natura tal-funzjoni jew pożizzjoni tagħhom, ikollhom aċċess għall-informazzjoni privileġġata kollha l-hin kollu jistgħu jiġu elenkati separatament fit-taqsima ta' persuni b'informazzjoni privileġġata permanenti tal-lista ta' persuni b'informazzjoni privileġġata. Dik it-taqsima ta' persuni b'informazzjoni privileġġata permanenti għandha titfassal bl-użu tal-format stabbilit fil-Mudell 2 fl-Anness III ta' dan ir-Regolament. Meta titfassal it-taqsima tal-lista ta' persuni b'informazzjoni privileġġata permanenti, id-*data* personali tal-persuni b'informazzjoni privileġġata permanenti ma għandhiex tigi inkluża f'kull taqsima tal-lista ta' persuni b'informazzjoni privileġġata li tikkorrispondi għal kull informazzjoni privileġġata msemmija fl-ewwel subparagrafu ta' dan il-paragrafu.

3. Il-listi ta' persuni b'informazzjoni privileġġata msemmija fil-paragrafi 1 u 2 għandhom jinżammu fi kwalunkwe forma li tiżgura li l-kompletezza, l-integrità u l-kunfidenzjalità tal-informazzjoni inkluża f'dawk il-listi jinżammu l-hin kollu matul it-trażmissjoni lill-awtorità kompetenti.

Artikolu 3

Thassir

Ir-Regolament ta' Implimentazzjoni (UE) 2016/347 jithassar. Ir-referenzi għar-Regolament imhassar għandhom jinftiehemu bhala referenzi għal dan ir-Regolament.

Artikolu 4

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Lulju 2022.

Għall-Kummissjoni

Il-President

Ursula VON DER LEYEN

Format għal-listi ta' persuni b'informazzjoni privileġġata msemmija fl-Artikolu 1(1)

Deskrizzjoni tas-sors tal-informazzjoni privileġġata speċifika [:

Data u hin tal-holqien ta' din it-taqsim (jiġifieri meta l-informazzjoni privileġġata speċifika giet identifikata): [ssss-xx-jj; hh:mm UTC (Hin Universali Koordinat)]

Data u hin (l-ahhar aġġornament): [ssss-xx-jj, hh:mm UTC (Hin Universali Koordinat)]

Data tat-trażmissjoni lill-awtorità kompetenti: [ssss-xx-jj]

L-isem/ ismijiet tal-persuna b'informazzjoni privileġġata	Il-kunjom (ijiet) tal-persuna b'informazzjoni privileġġata	Il-kunjom (ijiet) tal-persuna b'informazzjoni privileġġata mat-twelid (jekk differenti)	In-numru/numri tat-telefon professjonali (linja tat-telefon diretta tax-xogħol u numri tal-mobile tax-xogħol)	Isem u indirizz tal-kumpanija	Funzjoni u raġuni għaliex il-persuna għandha informazzjoni privileġġata	Kisba (id-data u l-hin li fihom dik il-persuna kisbet l-aċċess għall-informazzjoni privileġġata)	Waqfien (id-data u l-hin li fihom dik il-persuna ma baqax ikollha aċċess għall-informazzjoni privileġġata)	Numru Nazzjonali ta' Identifikazzjoni (jekk applikabbli)	Data tat-twelid	Numri tat-telefon personali (in-numri tat-telefon tad-dar u tal-mobile personali)	Indirizz tad-dar shih: isem tat-triq; numru tat-triq; belt; kodiċi postali; pajjiż)
[Test]	[Test]	[Test]	[Numri (ebda spazju)]	[Indirizz tal-emittent/partecipant fis-suq tal-kwoti tal-emissjonijiet/pjattaforma tal-irkant,/irkantatur/sorveljatur tal-irkant jew tal-persuna li tagħxi f'isimhom jew akkont tagħhom]	[Test li jiddeskrivi r-rwol, il-funzjoni u r-raġuni għall-inkluzjoni f'din il-lista]	[ssss-xx-jj, hh:mm UTC]	[ssss-xx-jj, hh:mm UTC]	[Numru u/jew test]	[ssss-xx-jj]	[Numri (ebda spazju)]	[Test]

Format ghat-taqsimta ta' persuni b'informazzjoni privileggata permanenti msemmija fl-Artikolu 1(2)

Data u hin tal-holqien ta' din it-taqsimta: [ssss-xx-jj; hh:mm UTC (Hin Universali Koordinat)]

Data u hin (l-ahhar agġornament): [ssss-xx-jj, hh:mm UTC (Hin Universali Koordinat)]

Data tat-trażmissjoni lill-awtorità kompetenti: [ssss-xx-jj]

L-isem/ ismijiet tal- persuna b'informazz- joni privileggata	Il-kunjom (ijiet) tal- persuna b'informazz- joni privileggata	Il-kunjom (ijiet) tal- persuna b'informazz- joni privileggata mat-twelid (jekk differenti)	Numru/i tat- telefon professjonali (il-linja tat- telefon diretta tax-xoghol u n-numri tal- mobile tax- xoghol)	Isem u indirizz tal-kumpanija	Funzjoni u raġuni ghalix il-persuna ghandha informazzjoni privileggata	Inklużjoni (id-data u l-hin li fihom il-persuna giet inkluża fit- taqsimta ta' persuni b'informazzjoni privileggata permanent)	Numru Nazżjonali ta' Identifikazzjoni (jekk applikabbli)	Data Tat-Twelid	Indirizz tad-dar personali shih (isem tat-triq; numru tat-triq; belt; kodiċi postali; pajjiż) (jekk disponibbli fiż-żmien tat-talba mill- awtorità kompetenti)	Numri tat-telefon personali (in-numri tat-telefon tad-dar u tal-mobile personali)
[Test]	[Test]	[Test]	[Numri (ebda spazju)]	[Indirizz tal- emittent jew tal-persuna li taġixxi f'isimhom jew akkont tagħhom]	[Test li jiddeskrivi r-rwol, il-funzjoni u r-raġuni għall- inklużjoni f'din il-lista]	[ssss-xx-jj, hh:mm UTC]	[Numru u/jew test]	ssss-xx-jj għad- data tat-twelid]	[Test]	[Numri (ebda spazju)]

Format ghal-lista tad-*data* personali ta' persuni li jkollhom aċċess regolari għall-informazzjoni privileġġata msemmiha fl-Artikolu 2(1)

Data u hin tal-holqien ta' din il-lista ta' persuni b'informazzjoni privileġġata: [ssss-xx-jj; hh:mm UTC (*Hin Universali Koordinat*)]

Data u hin (l-ahhar aġġornament): [ssss-xx-jj, hh:mm UTC (*Hin Universali Koordinat*)]

Data tat-trażmissjoni lill-awtorità kompetenti: [ssss-xx-jj]

L-isem/ ismijiet tal-persuna b'informazzjoni privileġġata	Il-kunjom (ijiet) tal-persuna b'informazzjoni privileġġata	Il-kunjom (ijiet) tal-persuna b'informazzjoni privileġġata mat-twelid (jekk differenti)	Numru/i tat-telefon professjonali (il-linja tat-telefon diretta tax-xogħol u n-numri tal-mobile tax-xogħol)	Isem u indirizz tal-kumpanija	Funzjoni u raġuni għaliex il-persuna għandha informazzjoni privileġġata	Kisba (id-data u l-hin li fihom dik il-persuna kisbet aċċess regolari għall-informazzjoni privileġġata)	Waqfien (id-data u l-hin li fihom dik il-persuna ma baqax ikollha aċċess regolari għall-informazzjoni privileġġata)	Numru Nazzjonali ta' Identifikazzjoni (jekk applikabbli) jew inkella Data Tat-Twelid	Indirizz tad-dar personali shih (isem tat-triq; numru tat-triq; belt; kodiċi postali; pajjiż) (Jekk disponibbli fiż-żmien tat-talba mill-awtorità kompetenti)	Numri tat-telefon personali (in-numri tat-telefon tad-dar u tal-mobile personali) (Jekk disponibbli fiż-żmien tat-talba mill-awtorità kompetenti)
[Test]	[Test]	[Test]	[Numri (ebda spazju)]	[Indirizz tal-emittent]	[Test li jiddeskrivi r-rwol, il-funzjoni u r-raġuni għall-inkluzjoni f'din il-lista ta' persuni b'informazzjoni privileġġata/]	[ssss-xx-jj, hh:mm UTC]	[ssss-xx-jj, hh:mm UTC]	[Numru u/jew test jew ssss-xx-jj għad-data tat-twelid]	[Test]	[Numri (ebda spazju)]

Format ghal-listi ta' persuni b'informazzjoni privileġġata msemija fl-Artikolu 2(2), l-ewwel subparagrafu**Deskrizzjoni tas-sors tal-informazzjoni privileġġata speċifika:****Data u hin tal-holqien ta' din it-taqsim** (jiġifieri meta l-informazzjoni privileġġata speċifika giet identifikata): [ssss-xx-jj, hh:mm UTC (Hin Universali Koordinat)]**Data u hin (l-ahhar aġġornament):** [ssss-xx-jj, hh:mm UTC (Hin Universali Koordinat)]**Data tat-trażmissjoni lill-awtorità kompetenti:** [ssss-xx-jj]

L-isem/ismijiet tal-persuna b'informazzjoni privileġġata	Il-kunjom(ijiet) tal-persuna b'informazzjoni privileġġata		In-numru/numri tat-telefon professjonali (linja tat-telefon diretta tax-xoghol u numri tal-mobile tax-xoghol)	Funzjoni jew raġuni għaliex il-persuna għandha informazzjoni privileġġata	Kisba (id-data u l-hin li fihom dik il-persuna kisbet l-aċċess għall-informazzjoni privileġġata)	Waqfien (id-data u l-hin li fihom dik il-persuna ma baqax ikollha aċċess għall-informazzjoni privileġġata)	Numru ta' Identifikazzjoni Nazzjonali (jekk applikabbli) Jew inkella Data tat-Twelid
[Test]	[Test]		[Numri (ebda spazju)]	[Test li jiddeskrivi r-rwol, il-funzjoni u/jew ir-raġuni għall-inkluzjoni f'din il-lista]	[ssss-xx-jj, hh:mm UTC]	[ssss-xx-jj, hh:mm UTC]	[Numru u/jew test jew ssss-xx-jj għad-data tat-twelid]

Format għat-taqsim ta' persuni b'informazzjoni privileġġata permanenti msemija fl-Artikolu 2(2), it-tieni subparagrafu**Data u hin tal-holqien ta' din it-taqsim**: [ssss-xx-jj; hh:mm UTC (Hin Universali Koordinat)]**Data u hin (l-ahhar aġġornament):** [ssss-xx-jj, hh:mm UTC (Hin Universali Koordinat)]**Data tat-trażmissjoni lill-awtorità kompetenti:** [ssss-xx-jj]

L-isem/ismijiet tal-persuna b'informazzjoni privileġġata	Il-kunjom(ijiet) tal-persuna b'informazzjoni privileġġata	Numru/i tat-telefon professjonali (il-linja tat-telefon diretta tax-xoghol u n-numri tal-mobile tax-xoghol)	Isem u indirizz tal-kumpanija	Funzjoni u raġuni għaliex il-persuna għandha informazzjoni privileġġata	Inkluzjoni (id-data u l-hin li fihom il-persuna giet inklusa fit-taqsim ta' persuni b'informazzjoni privileġġata permanenti)	Numru ta' Identifikazzjoni Nazzjonali (jekk applikabbli) Jew inkella Data tat-Twelid
[Test]	[Test]	[Numri (ebda spazju)]	[Indirizz tal-emittent jew tal-persuna li taġixxi f'isimhom jew akkont tagħhom]	[Test li jiddeskrivi r-rwol, il-funzjoni u r-raġuni għall-inkluzjoni f'din il-lista]	[ssss-xx-jj, hh:mm UTC]	[Numru u/jew ssss-xx-jj għad-data tat-twelid]

DEĊIŻJONIJIET

DEĊIŻJONI TAL-KUNSILL (UE) 2022/1211

tat-12 ta' Lulju 2022

dwar l-adozzjoni tal-euro mill-Kroazja fl-1 ta' Jannar 2023

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 140(2) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra r-rapport mill-Kummissjoni Ewropea ⁽¹⁾,

Wara li kkunsidra r-rapport mill-Bank Ċentrali Ewropew ⁽²⁾,

Wara li kkunsidra l-opinjoni tal-Parlament Ewropew ⁽³⁾,

Wara li kkunsidra d-diskussjoni fil-Kunsill Ewropew,

Wara li kkunsidra r-rakkomandazzjoni tal-membri tal-Kunsill li jirrappreżentaw l-Istati Membri li l-munita tagħhom hija l-euro ⁽⁴⁾,

Billi:

- (1) It-tielet stadju tal-unjoni ekonomika u monetarja ("UEM") beda fl-1 ta' Jannar 1999. Il-Kunsill, fil-laqgħa tiegħu fi Brussell fit-3 ta' Mejju 1998 fil-kompożizzjoni tal-Kapijiet ta' Stat jew Gvern, iddeċieda li l-Belġju, il-Ġermanja, Spanja, Franza, l-Irlanda, l-Italja, il-Lussemburgu, in-Netherlands, l-Awstrija, il-Portugall u l-Finlandja kienu jissodisfaw il-kundizzjonijiet mehtieġa għall-adozzjoni tal-euro fl-1 ta' Jannar 1999 ⁽⁵⁾.
- (2) Permezz tad-Deċiżjoni 2000/427/KE ⁽⁶⁾ il-Kunsill iddeċieda li l-Greċja ssodisfat il-kundizzjonijiet mehtieġa għall-adozzjoni tal-euro fl-1 ta' Jannar 2001. Permezz tad-Deċiżjoni 2006/495/KE ⁽⁷⁾, il-Kunsill iddeċieda li s-Slovenja ssodisfat il-kundizzjonijiet mehtieġa għall-adozzjoni tal-euro fl-1 ta' Jannar 2007. Permezz tad-Deċiżjonijiet 2007/503/KE ⁽⁸⁾ u 2007/504/KE ⁽⁹⁾, il-Kunsill iddeċieda li Ċipru u Malta ssodisfaw il-kundizzjonijiet mehtieġa għall-adozzjoni tal-euro fl-1 ta' Jannar 2008. Permezz tad-Deċiżjoni 2008/608/KE ⁽¹⁰⁾, il-Kunsill iddeċieda li s-Slovakkja ssodisfat il-kundizzjonijiet mehtieġa għall-adozzjoni tal-euro. Permezz tad-Deċiżjoni 2010/416/UE ⁽¹¹⁾, il-Kunsill

⁽¹⁾ Ir-Rapport tal-1 ta' Ġunju 2022 (għadu mhux ippubblikat fil-Ġurnal Uffiċjali).

⁽²⁾ Ir-Rapport tal-1 ta' Ġunju 2022 (għadu mhux ippubblikat fil-Ġurnal Uffiċjali).

⁽³⁾ Opinjoni tal-5 ta' Lulju 2022 (għadha mhix ippubblikata fil-Ġurnal Uffiċjali).

⁽⁴⁾ ĠU C 238, 21.6.2022, p. 1.

⁽⁵⁾ Id-Deċiżjoni tal-Kunsill 98/317/KE tat-3 ta' Mejju 1998 f'konformità mal-Artikolu 109j(4) tat-Trattat (ĠU L 139, 11.5.1998, p. 30).

⁽⁶⁾ Id-Deċiżjoni tal-Kunsill 2000/427/KE tad-19 ta' Ġunju 2000 f'konformità mal-Artikolu 122(2) tat-Trattat dwar l-adozzjoni tal-munita unika fl-1 ta' Jannar 2001 min-naha tal-Greċja (ĠU L 167, 7.7.2000, p. 19).

⁽⁷⁾ Id-Deċiżjoni tal-Kunsill 2006/495/KE tal-11 ta' Lulju 2006 f'konformità mal-Artikolu 122(2) tat-Trattat dwar l-adozzjoni tal-munita unika fl-1 ta' Jannar 2007 min-naha tas-Slovenja (ĠU L 195, 15.7.2006, p. 25).

⁽⁸⁾ Id-Deċiżjoni tal-Kunsill 2007/503/KE tal-10 ta' Lulju 2007 f'konformità mal-Artikolu 122(2) tat-Trattat dwar l-adozzjoni minn Ċipru tal-munita unika fl-1 ta' Jannar 2008 (ĠU L 186, 18.7.2007, p. 29).

⁽⁹⁾ Id-Deċiżjoni tal-Kunsill 2007/504/KE tal-10 ta' Lulju 2007 f'konformità mal-Artikolu 122(2) tat-Trattat dwar l-adozzjoni minn Malta tal-munita unika fl-1 ta' Jannar 2008 (ĠU L 186, 18.7.2007, p. 32).

⁽¹⁰⁾ Id-Deċiżjoni tal-Kunsill 2008/608/KE tat-8 ta' Lulju 2008 f'konformità mal-Artikolu 122(2) tat-Trattat dwar l-adozzjoni mis-Slovakkja tal-munita unika fl-1 ta' Jannar 2009 (ĠU L 195, 24.7.2008, p. 24).

⁽¹¹⁾ Id-Deċiżjoni tal-Kunsill 2010/416/UE tat-13 ta' Lulju 2010 f'konformità mal-Artikolu 140(2) tat-Trattat dwar l-adozzjoni tal-euro fl-Estonja fl-1 ta' Jannar 2011, ĠU L 196, 28.7.2010, p. 24).

iddeċieda li l-Estonja ssodisfat il-kundizzjonijiet mehtieġa għall-adozzjoni tal-euro. Permezz tad-Deċiżjoni 2013/387/UE ⁽¹²⁾, il-Kunsill iddeċieda li l-Latvja ssodisfat il-kundizzjonijiet mehtieġa għall-adozzjoni tal-euro. Permezz tad-Deċiżjoni 2014/509/UE ⁽¹³⁾, il-Kunsill iddeċieda li l-Litwanja ssodisfat il-kundizzjonijiet mehtieġa għall-adozzjoni tal-euro.

- (3) F'konformità mal-punt 1 tal-Protokoll Nru 16 dwar ċerti dispożizzjonijiet rigward id-Danimarka anness mat-Trattat li jistabbilixxi l-Komunità Ewropea u mad-Deċiżjoni mehuda mill-Kapijiet ta' Stat jew Gvern f'Edinburgu f'Diċembru 1992, id-Danimarka nnotifikat lill-Kunsill li ma kinitx ser tiehu sehem fit-tielet fażi tal-UEM. Id-Danimarka ma talbitx li tinbeda l-proċedura msemmija fl-Artikolu 140(2) tat-Trattat dwar il-Funzjonament tal-Unjoni Ewropea (TFUE).
- (4) Permezz tad-Deċiżjoni 98/317/KE, l-Iżvezja huwa Stat Membru b'deroga skont it-tifsira tal-Artikolu 139(1) TFUE. F'konformità mal-Artikolu 4 tal-Att ta' Adeżjoni tal-2003 ⁽¹⁴⁾, ir-Repubblika Ċeka, l-Ungerija u l-Polonja huma l-koll Stati Membri b'deroga skont it-tifsira tal-Artikolu 139(1) TFUE. F'konformità mal-Artikolu 5 tal-Att ta' Adeżjoni tal-2005 ⁽¹⁵⁾, il-Bulgarija u r-Rumanija huma t-tnejn Stati Membri b'deroga skont it-tifsira tal-Artikolu 139(1) TFUE. F'konformità mal-Artikolu 5 tal-Att ta' Adeżjoni tal-2012 ⁽¹⁶⁾, il-Kroazja huwa Stat Membru b'deroga skont it-tifsira tal-Artikolu 139(1) TFUE.
- (5) Il-Bank Ċentrali Ewropew ("BĊE") ġie stabbilit fl-1 ta' Lulju 1998. Is-Sistema Monetarja Ewropea ġiet sostitwita minn mekkaniżmu tar-rati tal-kambju, li t-twaqqif tiegħu ġie miftiehem permezz tar-Riżoluzzjoni tal-Kunsill Ewropew dwar it-twaqqif ta' mekkaniżmu tar-rati tal-kambju fit-tielet fażi tal-unjoni ekonomika u monetarja tas-16 ta' Ġunju 1997 ⁽¹⁷⁾. Il-proċeduri għal mekkaniżmu tar-rati tal-kambju fit-tielet fażi tal-unjoni ekonomika u monetarja (ERM II) ġew stabbiliti fil-Ftehim tas-16 ta' Marzu 2006 bejn il-Bank Ċentrali Ewropew u l-banek ċentrali nazzjonali tal-Istati Membri barra ż-Żona tal-Euro li jistabbilixxi l-proċeduri operattivi għal mekkaniżmu tar-rati tal-kambju fit-tielet fażi tal-unjoni ekonomika u monetarja ⁽¹⁸⁾.
- (6) L-Artikolu 140(2) TFUE jistabbilixxi l-proċeduri għat-thassir tad-derogi tal-Istati Membri kkonċernati. Mill-inqas darba kull sentejn, jew b'talba ta' Stat Membru b'deroga, il-Kummissjoni u l-BĊE iridu jirrappurtaw lill-Kunsill f'konformità mal-proċedura stipulata fl-Artikolu 140(1) TFUE.
- (7) Il-leġislazzjoni nazzjonali fl-Istati Membri, inkluż l-istatuti tal-banek ċentrali nazzjonali, għandha tiġi adattata skont il-hteġa bil-ghan li tiġi żgurata l-kompatibbiltà mal-Artikoli 130 u 131 TFUE u mal-Istatut tas-Sistema Ewropea ta' Banek Ċentrali u tal-Bank Ċentrali Ewropew ("Statut tas-SEBC u tal-BĊE"). Ir-rapporti tal-Kummissjoni u tal-BĊE jipprovdu valutazzjoni dettaljata tal-kompatibbiltà tal-leġislazzjoni tal-Kroazja mal-Artikoli 130 u 131 tat-Trattat u mal-Istatut tas-SEBC u tal-BĊE.
- (8) F'konformità mal-Artikolu 1 tal-Protokoll Nru 13 dwar il-kriterji ta' konverġenza anness mat-TFUE, il-kriterju dwar l-istabbiltà tal-prezzijiet imsemmi fl-ewwel inċiż tal-Artikolu 140(1) TFUE ifisser li l-prestazzjoni ta' Stat Membru fir-rigward tal-prezzijiet tkun sostenibbli u li r-rata ta' inflazzjoni tiegħu tkun medja, osservata matul perjodu ta' sena qabel l-analiżi, li ma tkunx taqbeż b'izjed minn punt perċentwali u nofs dik ta' mhux aktar mit-tliet Stati Membri bl-aħjar prestazzjoni fl-istabbiltà tal-prezzijiet. Għall-finijiet tal-kriterju dwar l-istabbiltà tal-prezzijiet, l-inflazzjoni titkejjel permezz tal-indiċi armonizzati tal-prezzijiet għall-konsumatur (harmonised index of consumer prices, HICPs) definit fir-Regolament (UE) 2016/792 tal-Parlament Ewropew u tal-Kunsill ⁽¹⁹⁾. Għall-valutazzjoni tal-kriterju tal-istabbiltà tal-prezzijiet, l-inflazzjoni ta' Stat Membru titkejjel permezz tal-bidla perċentwali fil-medja aritmetika ta' 12-il indiċi mensili relattivament għall-medja aritmetika ta' 12-il indiċi mensili mill-perjodu ta' qabel.

⁽¹²⁾ Id-Deċiżjoni tal-Kunsill 2013/387/UE tad-9 ta' Lulju 2013 dwar l-adozzjoni tal-euro fil-Latvja fl-1 ta' Jannar 2014 (ĠU L 195, 18.7.2013, p. 24).

⁽¹³⁾ Id-Deċiżjoni tal-Kunsill 2014/509/UE tat-23 ta' Lulju 2014 dwar l-adozzjoni tal-euro mil-Litwanja fl-1 ta' Jannar 2015 (ĠU L 228, 31.7.2014, p. 29).

⁽¹⁴⁾ ĠU L 236, 23.9.2003, p. 33.

⁽¹⁵⁾ ĠU L 157, 21.6.2005, p. 203.

⁽¹⁶⁾ ĠU L 112, 24.4.2012, p. 21.

⁽¹⁷⁾ ĠU C 236, 2.8.1997, p. 5.

⁽¹⁸⁾ ĠU C 73, 25.3.2006, p. 21.

⁽¹⁹⁾ Ir-Regolament (UE) 2016/792 tal-Parlament Ewropew u tal-Kunsill tal-11 ta' Mejju 2016 dwar l-indiċijiet armonizzati tal-prezzijiet għall-konsumatur u l-indiċi armonizzati tal-prezzijiet tad-djar, u li jhassar ir-Regolament tal-Kunsill (KE) Nru 2494/95 (ĠU L 135, 24.5.2016, p. 11).

Fir-rapporti tal-Kummissjoni u tal-BĊE ntuża valur referenzjarju kkalkulat bhala l-medja aritmetika sempliċi tar-rati ta' inflazzjoni tat-tliet Stati Membri bl-aħjar riżultati f'dik li hija l-istabbiltà tal-prezzijiet, bl-addizzjoni ta' 1,5 punti percentwali. Fil-perjodu ta' sena li jagħlaq f'April 2022, il-valur referenzjarju tal-inflazzjoni gie kkalkulat li kien 4,9 %, bi Franza, il-Finlandja u l-Greċja bhala t-tliet Stati Membri bl-aħjar prestazzjoni f'dik li hi l-istabbiltà ta' prezzijiet, b'rati ta' inflazzjoni ta' 3,2 %, 3,3 % u 3,6 %, rispettivament. Huwa ġustifikat li jiġu esklużi mil-lista tal-pajjiżi bl-aħjar riżultati daww il-pajjiżi li r-rati ta' inflazzjoni tagħhom ma jistgħux jiġu meqjusa bhala valur referenzjarju sinifikanti għal Stati Membri oħra. Fil-passat tali pajjiżi kienu identifikati fir-Rapporti dwar il-Konverġenza tal-2004, l-2010, l-2013, l-2014 u l-2016. Bhalissa huwa ġustifikat li Malta u l-Portugall jiġu esklużi mill-pajjiżi bl-aħjar prestazzjoni — f'April 2022, ir-rata ta' inflazzjoni medja fuq 12-il xahar ta' Malta u l-Portugall kienu 2,1 % u 2,6 % rispettivament u dik taż-żona tal-euro 4,4 %. Għall-kalkolu tal-valur ta' referenza, Malta u l-Portugall huma sostitwiti mill-Finlandja u l-Greċja, l-Istati Membri b'rati ta' inflazzjoni medja li jmiss l-aktar baxxi.

- (9) F'konformità mal-Artikolu 2 tal-Protokoll Nru 13, il-kriterju dwar il-pożizzjoni baġitarja tal-gvern imsemmija fit-tieni inċiż tal-Artikolu 140(1) TFUE ifisser li meta ssir l-analiżi, l-Istat Membru ma jkunx is-suġġett ta' deċiżjoni tal-Kunsill taht l-Artikolu 126(6) TFUE dwar l-eżistenza ta' deficit eċċessiv.
- (10) F'konformità l-Artikolu 3 tal-Protokoll Nru 13, il-kriterju dwar il-partecipazzjoni fil-mekkaniżmu tar-rati tal-kambju tas-Sistema Monetarja Ewropea li jissema fit-tielet inċiż tal-Artikolu 140(1) TFUE jehtieg li Stat Membru jkun irrispetta l-margnijiet normali ta' fluttwazzjoni previsti mill-mekkaniżmu tar-rati tal-kambju (exchange-rate mechanism, ERM) tas-Sistema Monetarja Ewropea, mingħajr tensjonijiet severi għal tal-anqas l-aħhar sentejn qabel l-analiżi. B'mod partikolari, l-Istat Membru ma jridx ikun żvaluta r-rata bilaterali ċentrali tal-munita tiegħu kontra l-euro fuq inizjattiva tiegħu stess għall-istess perjodu. Mill-1 ta' Jannar 1999, l-ERM II jipprova l-qafas għall-valutazzjoni tat-twertiq tal-kriterju tar-rata tal-kambju. Fl-evalwazzjoni tas-sodisfar ta' dan il-kriterju fir-rapporti tagħhom, il-Kummissjoni u l-BĊE eżaminaw il-perjodu ta' sentejn li ntemm fit-18 ta' Mejju 2022.
- (11) F'konformità mal-Artikolu 4 tal-Protokoll Nru 13, il-kriterju ta' konverġenza tar-rati ta' imghax li jissema fir-raba' inċiż tal-Artikolu 140(1) TFUE ifisser li, fuq osservazzjoni matul perjodu ta' sena qabel l-analiżi, Stat Membru kellu medja tar-rati ta' imghax nominali fuq perjodu fit-tul li ma taqbiżx b'aktar minn żewġ punti percentwali dik ta', l-aktar, it-tliet Stati Membri bl-aħjar riżultati f'termini ta' stabbiltà tal-prezzijiet. Il-kriterju użat biex tiġi vvalutata l-konverġenza tar-rati tal-imghax kien kumparabbli fuq bonds tal-gvern ta' referenza ta' għaxar snin. Fir-rapporti tal-Kummissjoni u tal-BĊE, sabiex jiġi vvalutat it-twertiq tal-kriterju tar-rati ta' interess, tqies il-valur referenzjarju kkalkulat bhala l-medja aritmetika sempliċi tar-rati ta' interessi nominali fuq perjodu fit-tul tat-tliet Stati Membri bl-aħjar riżultati f'dik li hija l-istabbiltà tal-prezzijiet, bl-addizzjoni ta' żewġ punti percentwali. Il-valur referenzjarju huwa bbażat fuq ir-rati tal-imghax fuq perjodu fit-tul fi Franza (0,3 %), il-Finlandja (0,2 %) u l-Greċja (1,4 %) u fil-perjodu ta' sena li ntemm f'April 2022 kien ta' 2,6 %.
- (12) F'konformità mal-Artikolu 5 tal-Protokoll Nru 13, id-data użata fil-valutazzjoni tal-issodisfar tal-kriterji ta' konverġenza kienet pprovduta mill-Kummissjoni. Il-Kummissjoni tat data baġitarja wara li l-Istati Membri rappurtaw qabel l-1 ta' April 2022, f'konformità mar-Regolament tal-Kunsill (KE) Nru 479/2009 ⁽²⁰⁾.
- (13) Fuq il-bażi tar-rapporti li ġew ippreżentati mill-Kummissjoni u l-BĊE dwar il-progress li sar mill-Kroazja fl-issodisfar tal-obbligi tagħha fir-rigward tal-ksib tal-unjoni ekonomika u monetarja, gie konkluz li fil-Kroazja, il-leġizlazzjoni nazzjonali, inkluż l-Istatut tal-bank ċentrali nazzjonali, hija kompatibbli mal-Artikoli 130 u 131 tat-Trattat u mal-Istatut tas-SEBC u tal-BĊE.
- (14) Fuq il-bażi tar-rapporti li ġew ippreżentati mill-Kummissjoni u l-BĊE dwar il-progress li sar mill-Kroazja fl-issodisfar tal-obbligi tagħha fir-rigward tal-ksib tal-unjoni ekonomika u monetarja, gie konkluz li, fir-rigward tal-issodisfar, min-naħa tal-Kroazja, tal-kriterji ta' konverġenza msemmija fl-erba' inċiżi tal-Artikolu 140(1) TFUE: ir-rata medja tal-inflazzjoni fil-Kroazja fis-sena li għalqet f'April 2022 kienet ta' 4,7 %, li hija aktar baxxa mill-valur referenzjarju, u x'aktarx tibqa' taht il-valur referenzjarju fix-xhur li ġejjin; il-Kroazja mhijiex is-suġġett ta' deċiżjoni tal-Kunsill

⁽²⁰⁾ Ir-Regolament tal-Kunsill (KE) Nru 479/2009 tal-25 ta' Mejju 2009 dwar l-applikazzjoni tal-Protokoll dwar il-proċedura tal-iżbilanċ eċċessiv anness mat-Trattat li jstabbilixxi l-Komunità Ewropea (ĠU L 145, 10.6.2009, p. 1).

dwar l-eżistenza ta' deficit eċċessiv; il-Kroazja ilha membru tal-ERM II mill-10 ta' Lulju 2020 u matul is-sentejn ta' qabel il-valutazzjoni, ir-rata tal-kambju tal-kuna (HRK) ma kinitx sogġetta għal tensjonijiet serji u l-Kroazja ma żvalutatx ir-rata ċentrali bilaterali tal-HRK meta mqabbla mal-euro b'inizjattiva tagħha stess; u fis-sena li għalqet f'April 2022, ir-rata tal-imghax fit-tul fil-Kroazja kienet, fil-medja, 0,8 %, li huwa ferm taht il-valur referenzjarju.

- (15) Fid-dawl tal-valutazzjoni tal-kompatibbiltà legali u tal-issodisfar tal-kriterji ta' konverġenza kif ukoll il-fatturi addizzjonali, il-Kroazja tissodisfa l-kundizzjonijiet mehtieġa għall-adozzjoni tal-euro,

ADOTTA DIN ID-DEĊIŻJONI:

Artikolu 1

Il-Kroazja tissodisfa l-kundizzjonijiet mehtieġa għall-adozzjoni tal-euro. Id-deroga msemmija fl-Artikolu 5 tal-Att ta' Adeżjoni tal-2012 tithassar b'effett mill-1 ta' Jannar 2023.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-12 ta' Lulju 2022.

Għall-Kunsill
Il-President
Z. STANJURA

DEĊIŻJONI TAL-KUNSILL (UE) 2022/1212**tat-12 ta' Lulju 2022****li temenda d-Deciżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tal-Banco de Portugal**

IL-KUNSILL TAL-UNJONI EWROPEA,

Wara li kkunsidra l-Protokoll Nru 4 dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u b'mod partikolari l-Artikolu 27.1 tiegħu,

Wara li kkunsidra r-Rakkomandazzjoni tal-Bank Ċentrali Ewropew tas-17 ta' Mejju 2022 lill-Kunsill tal-Unjoni Ewropea dwar l-awdituri esterni tal-Banco de Portugal (BĊE/2022/24) ⁽¹⁾,

Billi:

- (1) Il-kontijiet tal-Bank Ċentrali Ewropew (BĊE) u tal-banek ċentrali nazzjonali tal-Istati Membri li l-munita tagħhom hija l-euro jridu jiġu awditjati minn awdituri esterni indipendenti rrakkomandati mill-Kunsill Governattiv tal-BĊE u approvati mill-Kunsill tal-Unjoni Ewropea.
- (2) Il-mandat tal-awdituri esterni kurrenti tal-Banco de Portugal, Deloitte & Associados — Sociedade de Revisores Oficiais de Contas S.A., intemm wara l-awditu għas-sena finanzjarja 2021. Huwa għalhekk mehtieg illi jinhatru awdituri esterni għas-snin finanzjarji mill-2022 sal-2026.
- (3) Il-Banco de Portugal għażel lil PriceWaterhouseCoopers & Associados — Sociedade de Revisores Oficiais de Contas Lda bħala l-awdituri esterni tiegħu għas-snin finanzjarji mill-2022 sal-2026.
- (4) Il-Kunsill Governattiv tal-BĊE rrakkomanda li PriceWaterhouseCoopers & Associados — Sociedade de Revisores Oficiais de Contas, Lda jinhatru bħala awdituri esterni tal-Banco de Portugal għas-snin finanzjarji mill-2022 sal-2026.
- (5) B'segwitu għar-rakkomandazzjoni tal-Kunsill Governattiv tal-BĊE, jenhtieg li d-Deciżjoni tal-Kunsill 1999/70/KE ⁽²⁾ tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 1 tad-Deciżjoni 1999/70/KE, il-paragrafu 10 huwa sostitwit b'dan li ġej:

“10. PriceWaterhouseCoopers & Associados — Sociedade de Revisores Oficiais de Contas, Lda huma b'dan approvati bħala l-awdituri esterni tal-Banco de Portugal għas-snin finanzjarji mill-2022 sal-2026.”.

Artikolu 2

Din id-Deciżjoni għandha ssir effettiva fid-data tan-notifika tagħha.

Artikolu 3

Din id-Deciżjoni hija indirizzata lill-Bank Ċentrali Ewropew.

⁽¹⁾ ĠU C 210, 25.5.2022, p. 1.

⁽²⁾ Id-Deciżjoni tal-Kunsill 1999/70/KE tal-25 ta' Jannar 1999 dwar l-awdituri esterni tal-banek ċentrali nazzjonali (ĠU L 22, 29.1.1999, p. 69).

Magħmula fi Brussell, it-12 ta' Lulju 2022.

Għall-Kunsill
Il-President
Z. STANJURA

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA Nru 276/21/COL

tat-8 ta' Diċembru 2021

fuq il-mappa tal-ghajnuna reġjonali Norveġiża 2022–2027 (In-Norveġja) [2022/1213]

1 SOMMARJU

- (1) L-Awtorità ta' Sorveljanza tal-EFTA (EFTA Surveillance Authority, "ESA") tixtieq tinforma lill-awtoritajiet Norveġiżi li, wara li vvalutat il-mappa tal-ghajnuna reġjonali Norveġiża 2022–2027, l-ESA tqisha kompatibbli mal-prinċipji stabbiliti fil-Linji Gwida dwar l-ghajnuna reġjonali mill-Istat (Regional Aid Guidelines, "RAG") ⁽¹⁾.
- (2) Din id-deċiżjoni tirrappreżenta l-valutazzjoni tal-ESA tal-mappa tal-ghajnuna reġjonali skont il-paragrafu 190 tal-Linji Gwida. Il-mappa approvata tikkostitwixxi parti integrali mil-Linji Gwida ⁽²⁾. Il-mappa tal-ghajnuna reġjonali nnifisha ma tinvolvi l-ebda ghajnuna mill-Istat u ma tikkostitwixxi awtorizzazzjoni biex tinghata din l-ghajnuna.
- (3) L-ESA bbażat id-deċiżjoni tagħha fuq il-kunsiderazzjonijiet li ġejjin.

2 PROCEDURA

- (4) Fl-1 ta' Diċembru 2021, l-ESA adottat il-Linji Gwida l-ġodda tagħha bid-Deciżjoni Nru 269/21/COL. Il-Linji Gwida l-ġodda stabbilew kundizzjonijiet li skonthom l-ghajnuna reġjonali notifikabbli tista' titqies kompatibbli mal-funzjonament tal-Ftehim ŻEE ⁽³⁾. Jistabbilixxu wkoll kriterji għall-identifikazzjoni taż-żoni li jissodisfaw il-kundizzjonijiet għall-kompatibbiltà skont l-Artikolu 61(3)(a) u l-Artikolu 61(3)(c) tal-Ftehim ŻEE ⁽⁴⁾.
- (5) Skont il-paragrafu 150 tal-Linji Gwida, iż-żoni li l-Istati taż-ŻEE-EFTA jixtiequ jiddeżinjaw bħala żoni "a" jew "c" iridu jiġu identifikati f'mappa tal-ghajnuna reġjonali. Skont il-paragrafu 189 tal-Linji Gwida, jenhtieg li kull Stat taż-ŻEE-EFTA jinnotifika mappa unika tal-ghajnuna reġjonali lill-ESA, applikabbli mill-1 ta' Jannar 2022 sal-31 ta' Diċembru 2027. F'dan l-ispiritu, l-awtoritajiet Norveġiżi nnotifikaw il-mappa tal-ghajnuna reġjonali Norveġiża 2022–2027 permezz ta' ittra bid-data tat-2 ta' Diċembru 2021 ⁽⁵⁾.

3 ŻONI ELIĠIBBLI DDEŻINJATI MILL-AWTORITAJIET NORVEĠIŻI

3.1 Sfond

- (6) Il-kopertura tal-ghajnuna reġjonali disponibbli għall-perjodu 2022–2027 hija stabbilita għal kull Stat taż-ŻEE-EFTA fl-Anness I tal-Linji Gwida. L-allokazzjoni tan-Norveġja tikkonsisti f'żoni "c" predefiniti u mhux predefiniti.
- (7) L-awtoritajiet Norveġiżi jistgħu jużaw din l-allokazzjoni biex jiddeżinjaw żoni "c" predefiniti u mhux predefiniti. Il-prinċipji li jirregolaw din id-deżinjazzjoni jinsabu rispettivament fil-paragrafi 168 u 169, u fil-paragrafu 175, tal-Linji Gwida.

⁽¹⁾ Il-Linji Gwida dwar l-Ghajnuna Reġjonali mill-Istat ġew adottati fl-1 ta' Diċembru 2021 bid-Deciżjoni tal-ESA Nru 269/21/COL, li għadha ma ġietx ippubblikata.

⁽²⁾ Il-Linji Gwida, il-paragrafu 190.

⁽³⁾ Il-Linji Gwida, il-paragrafu 2.

⁽⁴⁾ *Ibid.*

⁽⁵⁾ Id-Dokumenti Nri 1252726, 1252724, 1252722, 1252736, 1252734, 1252728, 12527 u 1252732.

3.2 Żoni “c” predefiniti

3.2.1 Introduzzjoni

- (8) Skont il-paragrafu 168 tal-Linji Gwida, l-Istati taż-ŻEE-EFTA jistgħu jiddeżinjaw iż-żoni “c” predefiniti msemija fil-paragrafu 166 bħala żoni “c”. Dawn l-oqsma huma identifikati fl-Anness I tal-Linji Gwida.
- (9) Il-paragrafu 169 jippermetti approċċ flessibbli fejn żoni skarsament popolati u żoni b'popolazzjoni baxxa hafna, għajr dawk predefiniti bħala eliġibbli, jistgħu jiġu ddeżinjati skont ċerti kundizzjonijiet.
- (10) Fil-mappa tal-ghajnuna reġjonali Norveġiża 2014–2020, l-awtoritajiet Norveġiżi ddeżinjaw żoni skarsament popolati. Iż-żoni b'popolazzjoni baxxa hafna ma ġewx identifikati ⁽⁶⁾. Minflok, l-awtoritajiet Norveġiżi ddeżinjaw żoni b'popolazzjoni baxxa hafna fil-kuntest ta' skema ta' għajnuna operatorja li kienet kontingenti fuq il-limitazzjoni għal żoni bħal dawn ⁽⁷⁾.
- (11) In-nota 65 f'qiegħ il-paġna tal-Linji Gwida fiha speċifikazzjoni ġdida fejn jenhtieg li żoni skarsament popolati u żoni b'popolazzjoni baxxa hafna jiġu identifikati fuq il-mappa tal-ghajnuna reġjonali. Abbażi ta' dan, l-awtoritajiet Norveġiżi, fin-notifika tagħhom, inkludew identifikazzjoni taż-żoni b'popolazzjoni baxxa hafna ddeżinjati, ekwivalenti għal dik li saret qabel fil-kuntest ta' skema ta' għajnuna operatorja.
- (12) Għaldaqstant, l-ESA l-ewwel se tivvaluta d-deżinjazzjoni ta' żoni skarsament popolati tal-awtoritajiet Norveġiżi. Imbagħad, l-ESA se tivvaluta d-deżinjazzjoni ta' żoni b'popolazzjoni baxxa hafna tal-awtoritajiet Norveġiżi f'dawn iż-żoni. Kif mehtieg mill-aħhar sentenza tal-paragrafu 169 tal-Linji Gwida, l-ESA se tqis il-popolazzjoni kemm fiż-żoni skarsament popolati kif ukoll fiż-żoni b'popolazzjoni baxxa hafna meta tivvaluta l-konformità mal-limitu massimu tal-kopertura tal-popolazzjoni.
- (13) Mid-definizzjoni fil-paragrafu 19(30) tal-Linji Gwida jirrizulta li iż-żoni kollha ddeżinjati abbażi tal-paragrafu 169 huma skarsament popolati. F'konformità ma' dan, meta tivvaluta l-konformità mal-limitu massimu tal-kopertura tal-popolazzjoni, l-ESA se tgħodd il-popolazzjoni f'dawk iż-żoni li huma kemm skarsament popolati kif ukoll li għandhom popolazzjoni baxxa hafna darba biss.

3.2.2 Żoni skarsament popolati

3.2.2.1 Żewġ kontej inkluzi fl-intier tagħhom

- (14) L-ewwel u t-tieni sentenza tal-paragrafu 169 tal-Linji Gwida jistipulaw li, “[f]il-prinċipju, fil-każ ta' żoni skarsament popolati, l-Istati Membri jenhtieg li jiddeżinjaw reġjuni ta' NUTS 2 b'anqas minn tmien abitanti għal kull km² jew reġjuni ta' NUTS 3 b'anqas minn 12,5[-il] abitant għal kull km². Madankollu, l-Istati Membri jistgħu jiddeżinjaw partijiet ta' reġjuni ta' NUTS 3 b'anqas minn 12,5-il abitant għal kull km² jew żoni kontigwi ohrajn magħn dawk ir-reġjuni ta' NUTS 3, sakemm dawn iż-żoni jkollhom anqas minn 12,5-il abitant għal kull km².”
- (15) Fin-Norveġja, ir-reġjuni statistiċi fil-livell 3 jikkonsistu f'kontej, filwaqt li r-reġjuni statistiċi fil-livell 2 jikkonsistu f'reġjuni akbar ⁽⁸⁾.
- (16) Il-kontej ta' Troms og Finnmark u Nordland huma inkluzi fl-intier tagħhom. Abbażi taċ-ċifri mill-1 ta' Jannar 2020 ⁽⁹⁾, id-densitajiet tal-popolazzjoni f'dawn il-kontej huma 3,4 u 6,7 abitanti għal kull km², rispettivament ⁽¹⁰⁾. Abbażi tal-istess data tal-popolazzjoni, il-popolazzjoni f'dawn iż-żoni tammonta għal 484 546 abitant ⁽¹¹⁾.

⁽⁶⁾ Id-Deciżjoni tal-Awtorità ta' Sorveljanza tal-EFTA Nru 91/14/COL tas-26 ta' Frar 2014 fuq il-mappa tal-ghajnuna reġjonali Norveġiża 2014–2020 (GU L 172, 12.6.2014, p. 52, u s-Suppliment taż-ŻEE Nru 34, 12.6.2014, p. 18).

⁽⁷⁾ Ara l-paragrafi 79–81 tad-Deciżjoni tal-ESA Nru 225/14/COL tat-18 ta' Ġunju 2014 dwar Kontribuzzjoni tas-sigurtà soċjali differenzjata reġjonalment 2014–2020 (GU C 344, 2.10.2014, p. 14, u s-Suppliment taż-ŻEE Nru 55, 2.10.2014, p. 4).

⁽⁸⁾ Il-mappej PDF tar-reġjuni statistiċi tan-Norveġja huma disponibbli fuq il-paġni web tal-Eurostat: <https://ec.europa.eu/eurostat/web/nuts/nuts-maps>.

⁽⁹⁾ Għall-fini tan-notifika tal-mappa tal-ghajnuna reġjonali, l-awtoritajiet Norveġiżi użaw iċ-ċifri tal-popolazzjoni mill-1 ta' Jannar 2020. Dawn iċ-ċifri ġew akkwistati minghand Statistics Norway (SSB). Fir-rigward taċ-ċifri tal-erja tal-art, dawn ukoll huma mill-1 ta' Jannar 2020, u ġew akkwistati minghand l-SSB (Statistikkbanken). Madankollu, f'ċerti każijiet, id-data ngabret minn snin precedenti biex tinkiseb data għal dawk il-municipalitajiet li issa ġew maqsuma jew amalgamati. Dan jirrigwarda b'mod partikolari d-data dwar l-erja tal-art.

⁽¹⁰⁾ In-Notifika, p. 3.

⁽¹¹⁾ It-Tabella 4, p. 5 tan-notifika.

3.2.2.2 Reġjuni inklużi parzjalment

- (17) It-tieni sentenza tal-paragrafu 169 tipprevedi l-possibbiltà tad-deżinjazzjoni ta' partijiet ta' reġjuni statistiċi fil-livell 3 b'inqas minn 12,5-il abitant għal kull km², jew żoni kontigwi ohra maġenb daww ir-reġjuni statistiċi fil-livell 3, sakemm dawn iż-żoni jkollhom inqas minn 12,5-il abitant għal kull km². Għaldaqstant, il-possibbiltà li jiġu inklużi (swap in) żoni kontigwi hija riflessa mill-possibbiltà li jiġu esklużi (swap out) żoni fir-reġjuni statistiċi fil-livell 3 b'inqas minn 12,5-il abitant għal kull km².
- (18) F'konformità ma' dan, partijiet mir-reġjuni tal-livell 3 ta' Innlandet u Trøndelag huma esklużi mill-mappa tal-ghajjnuna reġjonali, filwaqt li żoni f'reġjuni ohra tal-livell 3 huma inklużi ⁽¹²⁾.

3.2.2.3 Żoni iżgħar li huma esklużi

- (19) It-Tabella 1 ta' hawn taht telenka ż-żoni fir-reġjuni tal-livell 3 ta' Innlandet u Trøndelag li huma esklużi ⁽¹³⁾:

Tabella 1

Żoni iżgħar li huma esklużi

Reġjun tal-Livell 3	Żoni (municipalitajiet)	Densità tal-popolazzjoni
Innlandet	Hamar, Lillehammer, Gjøvik, Ringsaker, Løten, Stange, Elverum, Gran, u Østre Toten	34,5
Trøndelag	Trondheim, il-parti ta' Orkland li qabel kienet il-municipalità ta' Orkdal, Melhus, Skaun, Malvik, Stjørdal, u Levanger	83,3

- (20) Abbażi tad-data tal-popolazzjoni mill-1 ta' Jannar 2020, dawn iż-żoni esklużi għandhom popolazzjoni totali ta' 504 560 ⁽¹⁴⁾.

3.2.2.4 Żoni iżgħar li huma inklużi

- (21) It-Tabella 2 ta' hawn taht tagħti harsa ġenerali lejn iż-żoni iżgħar b'densitajiet tal-popolazzjoni aktar baxxi minn 12,5-il abitant għal kull km² li ġew inklużi ⁽¹⁵⁾:

Tabella 2

Żoni iżgħar li huma inklużi

Reġjun tal-Livell 3	Żoni (municipalitajiet)	Densità tal-popolazzjoni
Viken	Aremark, Marker, Aurskog-Høland, Flå, Nesbyen, Gol, Hemsedal, Ål, Hol, Sigdal, Krødsherad, Flesberg, Rollag, u Nore og Uvdal	4,8
Vestfold og Telemark	Notodden, Bamble, Kragerø, Drangedal, Nome, Midt-Telemark, Tinn, Hjartdal, Seljord, Kviteseid, Nissedal, Fyresdal, Tokke, u Vinje	6,2
Agder	Il-parti ta' Lindesnes li qabel kienet Marnardal, il-parti ta' Lyngdal li qabel kienet il-municipalità ta' Audnedal, Risør, Farsund, Flekkefjord, Gjerstad, Vegårshei, Tvedestrand, Åmli, Iveland, Evje og Hornnes, Bygland, Valle, Bykle, Åseral, Hægebostad, Kvinesdal, u Sirdal	5,4

⁽¹²⁾ In-Notifika, pp. 3 u 4.

⁽¹³⁾ It-tabella hija bbażata fuq it-Tabella 2, p. 4 tan-notifika.

⁽¹⁴⁾ It-Tabella 1, p. 3 tan-notifika.

⁽¹⁵⁾ It-tabella hija bbażata fuq it-Tabella 3, p. 4 tan-notifika.

Rogaland	Sokndal, Lund, Bjerkreim, Hjelmeland, Suldal u Sauda	4,8
Vestland	Kinn, Etne, Bømlo, Fitjar, Tysnes, Kvinnherad, Ullensvang, Eidfjord, Ulvik, Voss, Kvam, Samnanger, Vaksdal, Modalen, Austrheim, Fedje, Masfjorden, Gulen, Solund, Hyllestad, Høyanger, Vik, Sogndal, Aurland, Lærdal, Årdal, Luster, Askvoll, Fjaler, Sunnfjord, Bremanger, Stad, Gloppen, u Stryn	6,6
Møre og Romsdal	Il-partijiet ta' Molde li qabel kienu l-muniċipalitajiet ta' Nesset u Midsund, il-partijiet ta' Ålesund li qabel kienu l-muniċipalitajiet ta' Haram u Sandøy, Vanylven, Sande, Hareid, Ørsta, Stranda, Sykkylven, Vestnes, Rauma, Averøy, Gjemnes, Tingvoll, Sunndal, Surnadal, Smøla, Aure, Volda, Fjord, u Hustadvika	9,5

- (22) Abbażi taċ-ċifri mill-1 ta' Jannar 2020, dawn iż-żoni inklużi għandhom popolazzjoni totali ta' 528 360 ⁽¹⁶⁾.

3.2.2.5 Valutazzjoni tal-approċċ flessibbli

- (23) Il-paragrafu 169 tal-Linji Gwida jistabbilixxi tliet rekwiżiti li jridu jiġu ssodisfati sabiex jiġu inklużi żoni iżgħar minn reġjun statistiku fil-livell 3 fejn dan ir-reġjun fl-intier tiegħu jkollu densità ta' popolazzjoni ta' aktar minn 12,5-il abitant għal kull km².
- (24) L-ewwel nett, dawn iż-żoni iżgħar irid ikollhom inqas minn 12,5-il abitant għal kull km².
- (25) Fil-prattika preċedenti, kemm l-ESA ⁽¹⁷⁾ kif ukoll il-Kummissjoni ⁽¹⁸⁾ vvalutaw id-densitajiet tal-popolazzjoni għaż-żoni skarsament popolati inklużi għal kull reġjun tal-livell 3 (reġjuni statistiċi fir-reġjuni tal-livell 3 / reġjuni ta' NUTS 3). Ma hemm xejn ġdid fil-formulazzjoni tal-kliem tal-paragrafu 169 li jehtieg interpretazzjoni differenti. Konsegwentement, l-ESA se ssewwi l-istess approċċ skont il-Linji Gwida l-godda.
- (26) Mid-*data* ppreżentata fit-Tabella 2 ta' hawn fuq jirriżulta li d-densitajiet tal-popolazzjoni fiż-żoni inklużi għandhom inqas minn 12,5-il abitant għal kull km², meta vvalutati flimkien fil-livell tar-reġjun statistiku tagħhom fil-livell 3. Għaldaqstant, ir-rekwiżit tad-densità tal-popolazzjoni huwa ssodisfat għal daww iż-żoni inklużi.
- (27) It-tieni, iż-żoni iżgħar inklużi jridu jkunu żoni kontigwi maġenb ir-reġjuni statistiċi fil-livell 3 b'densità tal-popolazzjoni ta' inqas minn 12,5-il abitant għal kull km². Abbażi tal-fruntieri taż-żoni kkonċernati, kif muri mill-mappa grafika meħmuża bhala l-Anness III (a) ta' din id-deċiżjoni, l-ESA tikkonkludi li dan ir-rekwiżit huwa ssodisfat.
- (28) It-tielet, l-eżerċizzju ta' inklużjoni jew esklużjoni ma jridx iwassal biex tinqabeż l-allokazzjoni speċifika tal-kopertura "c" imsemmija fil-paragrafu 167 tal-Linji Gwida. Skont l-aħħar sentenza tal-paragrafu 169 tal-Linji Gwida, il-popolazzjoni taż-żoni skarsament popolati u dik taż-żoni b'popolazzjoni baxxa hafna jridu jitqiesu flimkien għall-finijiet ta' din il-valutazzjoni. Madankollu, kif iċċarat fil-paragrafu (13), il-popolazzjoni f'daww iż-żoni li huma kemm skarsament popolati u li għandhom ukoll popolazzjoni baxxa hafna, se tingħadd darba biss meta tiġi vvalutata l-konformità mal-limitu massimu tal-kopertura tal-popolazzjoni.
- (29) Skont l-Anness I tal-Linji Gwida, l-allokazzjoni speċifika tal-kopertura "c" għan-Norveġja hija ta' 25,14 % tal-popolazzjoni nazzjonali. Fil-prattika preċedenti, kemm l-ESA ⁽¹⁹⁾ kif ukoll il-Kummissjoni ⁽²⁰⁾ aċċettaw l-użu ta' *data* reċenti dwar il-popolazzjoni nazzjonali meta vvalutaw il-konformità mal-limitu massimu tal-kopertura tal-popolazzjoni. Ma hemm xejn ġdid fil-formulazzjoni tal-kliem tal-paragrafu 169 tal-Linji Gwida li jfisser li dan l-approċċ mhuwiex kompatibbli bl-istess mod mal-Linji Gwida l-godda. Għaldaqstant, l-ESA tqis li l-użu tad-*data* dwar il-popolazzjoni mill-awtoritajiet Norveġiżi mill-1 ta' Jannar 2020 huwa aċċettabbli.

⁽¹⁶⁾ It-Tabella 1, p. 3 tan-notifika.

⁽¹⁷⁾ Ara d-Deċiżjoni dwar il-mappa tal-ghajnuna reġjonali Norveġiża 2014–2020, imsemmija fin-nota ta' qiegħ il-paġna 6 ta' hawn fuq, il-paragrafu 18.

⁽¹⁸⁾ Ara l-paragrafi 7 u 15 tad-Deċiżjoni tal-Kummissjoni tas-27 ta' Marzu 2014 dwar il-mappa tal-ghajnuna reġjonali Żvediża 2014–2020, SA37985 (2014/N), (ĠU C 210, 4.7.2014, p. 20).

⁽¹⁹⁾ Ara l-paragrafu 9 tad-Deċiżjoni tal-ESA Nru 170/14/COL tal-24 ta' April 2014 dwar il-mappa tal-ghajnuna reġjonali İzlandiża 2014–2020 (ĠU L 201, 10.7.2014, p. 33).

⁽²⁰⁾ Ara d-deċiżjoni tal-Kummissjoni dwar il-mappa tal-ghajnuna reġjonali Żvediża 2014–2020, imsemmija fin-nota 18 f'qiegħ il-paġna ta' hawn fuq, fin-nota 2 f'qiegħ il-paġna, il-paragrafu 10, u l-paragrafi 13–15.

- (30) Abbażi taċ-ċifri mill-1 ta' Jannar 2020, il-popolazzjoni tan-Norveġja hija ta' 5 368 283 ⁽²¹⁾. Għaldaqstant, iż-żoni skarsament popolati u ż-żoni b'popolazzjoni baxxa hafna ddeżinjati jistgħu jkopru mhux aktar minn 1 349 586 abitant, ikkalkulati abbażi ta' dawn iċ-ċifri.
- (31) Il-popolazzjoni fiż-żoni skarsament popolati ddeżinjati tammonta għal 1 348 649 abitant ⁽²²⁾. Dan huwa inqas mill-allokkazzjoni speċifika ta' kopertura "c" għan-Norveġja.

3.2.3 Żoni b'popolazzjoni baxxa hafna

3.2.3.1 Hafna miż-żoni skarsament popolati jikkwalifikaw bhala żoni b'popolazzjoni baxxa hafna

- (32) F'din it-taqsim, l-ESA se tivvaluta d-deżinjazzjoni tal-awtoritajiet Norveġiżi ta' żoni b'popolazzjoni baxxa hafna. Minhabba l-ġeografija u x-xejra tal-popolazzjoni tan-Norveġja, hafna miż-żoni skarsament popolati jikkwalifikaw, u huma indikati mill-awtoritajiet Norveġiżi, bhala żoni b'popolazzjoni baxxa hafna.

3.2.3.2 Ir-reġjun tan-Norveġja ta' Fuq huwa inkluz fl-intier tiegħu

- (33) It-tielet sentenza tal-paragrafu 169 tal-Linji Gwida tistipula li, "[g]ħal żoni b'popolazzjoni baxxa hafna, l-Istati taż-ŻEE-EFTA jistgħu jiddeżinjaw reġjuni ta' NUTS 2 b'anqas minn 8 abitant għal kull km² jew żoni kontigwi iżgħar oħrajn maġenb dawk ir-reġjuni statistiċi fil-livell 2, dment li dawn iż-żoni jkollhom anqas minn tmien abitant għal kull km² u li l-popolazzjoni taż-żoni b'popolazzjoni baxxa hafna mehuda flimkien maż-żoni skarsament popolati ma taqbiżx l-allokkazzjoni speċifika tal-kopertura "c" msemmija fil-paragrafu 167."
- (34) Żewġ reġjuni statistiċi fil-livell 2 fin-Norveġja jissodisfaw il-kriterju tad-densità tal-popolazzjoni ta' tmien abitant għal kull km². Dawn huma n-Norveġja ta' Fuq ⁽²³⁾ u Innlandet ⁽²⁴⁾. Ir-reġjun tal-livell 2 tan-Norveġja ta' Fuq għandu densità tal-popolazzjoni ta' 4,5 abitant għal kull km² ⁽²⁵⁾, filwaqt li r-reġjun tal-livell 2 ta' Innlandet għandu densità tal-popolazzjoni ta' 7,5 abitant għal kull km² ⁽²⁶⁾.
- (35) L-awtoritajiet Norveġiżi iddeżinjaw ir-reġjun tal-livell 2 tan-Norveġja ta' Fuq bhala eligibbli fl-intier tiegħu. Għaldaqstant, iż-żoni kollha fin-Norveġja ta' Fuq għandhom jitqiesu li għandhom popolazzjoni baxxa hafna għall-finijiet tal-Linji Gwida.
- (36) Kif imsemmi fil-paragrafu (16) ta' hawn fuq, abbażi taċ-ċifri mill-1 ta' Jannar 2020, il-popolazzjoni f'dawn iż-żoni tammonta għal 484 546 abitant.

3.2.3.3 Ir-reġjun ta' Innlandet huwa inkluz parzjalment

- (37) Il-formulazzjoni tal-kliem tat-tielet sentenza tal-paragrafu 169 tal-Linji Gwida tippermetti d-deżinjazzjoni ta' żoni kontigwi iżgħar maġenb dawk ir-reġjuni statistiċi fil-livell 2 b'inqas minn tmien abitant għal kull km². Filwaqt li dan mhuwiex iddikjarat b'mod esplicitu, il-possibbiltà li jiġu inkluzi żoni kontigwi bhal dawn logikament trid tiġi riflessa mill-possibbiltà li jiġu esklużi żoni fir-reġjuni statistiċi fil-livell 2 b'inqas minn tmien abitant għal kull km². Din l-interpretazzjoni hija wkoll konformi mal-prattika preċedenti ⁽²⁷⁾.
- (38) F'konformità ma' dan, ir-reġjun tal-livell 2 ta' Innlandet huwa biss iddeżinjat parzjalment bhala zona b'popolazzjoni baxxa hafna. It-Tabella 3 ta' hawn taht tippreżenta ż-żoni inkluzi f'Innlandet, u d-densità tal-popolazzjoni f'din iż-żona ⁽²⁸⁾:

Tabella 3

Żoni inkluzi f'Innlandet

Reġjun tal-Livell 2	Żoni (muniċipalitajiet)	Densità tal-popolazzjoni
Innlandet	Kongsvinger, Nord-Odal, Sør-Odal, Eidskog, Grue, Åsnes, Våler, Trysil, Åmot, Stor-Elvdal, Rendalen, Engerdal, Tolga, Tynset, Alvdal, Folldal, Os,	3,4

⁽²¹⁾ In-Notifika, p. 3.

⁽²²⁾ In-Notifika, p. 3.

⁽²³⁾ Dan ir-reġjun jinkludi r-reġjuni statistiċi fil-livell 3 li ġejjin: Troms og Finnmark u Nordland.

⁽²⁴⁾ Innlandet huwa wkoll reġjun statistiku fil-livell 3.

⁽²⁵⁾ It-Tabella 7a, p. 8 tan-notifika.

⁽²⁶⁾ In-Notifika, p. 8.

⁽²⁷⁾ Ara d-Deċiżjoni dwar il-kontribuzzjonijiet tas-sigurtà soċjali reġjonalment differenzjati 2014–2020, imsemmija fin-nota f'qiegħ il-paġna 7, il-paragrafi 79 sa 81.

⁽²⁸⁾ It-tabella hija bbazata fuq it-Tabelli 7b u 8b, pp. 8-9 tan-notifika.

	Dovre, Lesja, Skjåk, Lom, Vågå, Nord-Fron, Sel, Sør-Fron, Ringeby, Søndre Land, Nordre Land, Sør-Aurdal, Etnedal, Nord-Aurdal, Vestre Slidre, Øystre Slidre, u Vang	
--	---	--

(39) Abbażi taċ-ċifri tal-popolazzjoni mill-1 ta' Jannar 2020, il-popolazzjoni f'dawn iż-żoni hija ta' 143 115 abitant ⁽²⁹⁾.

3.2.3.4 Partijiet ta' Trøndelag huma inkluzi bħala żoni kontigwi iżgħar għan-Norveġja ta' Fuq

(40) Iż-żoni maġenb in-Norveġja ta' Fuq jinsabu kollha fir-reġjun tal-livell 3 ta' Trøndelag.

(41) It-Tabella 4 ta' hawn taht tippreżenta ż-żoni inkluzi fi Trøndelag u d-densità tal-popolazzjoni f'din iż-żona ⁽³⁰⁾:

Tabella 4

Żoni kontigwi inkluzi fin-Norveġja ta' Fuq

Reġjun tal-Livell 3	Żoni (muniċipalitajiet)	Densità tal-popolazzjoni
Trøndelag	Il-parti ta' Steinkjer li qabel kienet Verran, Namsos, Osen, Snåase-Snåsa, Lierne, Raarvihke-Røyrvik, Namsskogan, Grong, Høylandet, Overhalla, Flatanger, Leka, Inderøy, Indre Fosen, Ørland, Åfjord, u Nærøysund	4,1

(42) Il-popolazzjoni f'dawn iż-żoni hija ta' 73 683 abitant meta kkalkulata abbażi taċ-ċifri tal-popolazzjoni mill-1 ta' Jannar 2020 ⁽³¹⁾.

3.2.3.5 Huma inkluzi żoni kontigwi iżgħar għal Innlandet f'diversi kontej

(43) Iż-żoni maġenb Innlandet jinsabu fir-reġjuni tal-livell 3 ta' Trøndelag, Møre og Romsdal, Vestland, Rogaland, Agder, Vestfold og Telemark, u Viken. Dawn iż-żoni huma pprezentati fit-Tabella 5 ta' hawn taht ⁽³²⁾.

Tabella 5

Żoni kontigwi inkluzi ma' Innlandet

Reġjun tal-Livell 3	Żoni (muniċipalitajiet)	Densità tal-popolazzjoni
Trøndelag	Hitra, Frøya, Oppdal, Rennebu, Røros, Holtålen, Tydal, Meråker, Heim, Rindal, u l-partijiet minn Orkland li qabel kienu Agdenes, Meldal, u partijiet mill-muniċipalità ta' Snillfjord	3,6
Møre og Romsdal	Vanylven, Sande, Stranda, Sykkylven, Vestnes, Rauma, Tingvoll, Sunndal, Surnadal, Smøla, Aure, Fjord, il-parti minn Volda li qabel kienet il-muniċipalità ta' Hornindal, il-partijiet minn Molde li qabel kienu l-muniċipalitajiet ta' Nesset u Midsund, u l-parti minn Ålesund li qabel kienet il-muniċipalità ta' Sandøy	6,3

⁽²⁹⁾ It-Tabella 7b, p. 8 tan-notifika.

⁽³⁰⁾ It-tabella hija bbażata fuq it-Tabelli 7a u 8a, pp. 8–9 tan-notifika.

⁽³¹⁾ It-Tabella 7a, p. 8 tan-notifika.

⁽³²⁾ It-tabella hija bbażata fuq it-Tabelli 7b u 8b, pp. 8–9 tan-notifika.

Vestland	Tysnes, Kvinnherad, Ullensvang, Eidfjord, Ulvik, Modalen, Fedje, Masfjorden, Gulen, Solund, Hyllestad, Høyanger, Vik, Aurland, Lærdal, Årdal, Luster, Askvoll, Fjaler, Bremanger, Stad, Gloppen, Stryn, il-parti minn Voss li qabel kienet il-municipalità ta' Granvin, il-parti minn Kinn li qabel kienet il-municipalità ta' Vågsøy, il-partijiet minn Sogndal li qabel kienu l-municipalitajiet ta' Leikanger u Balestrand, u l-partijiet minn Sunnfjord li qabel kienu l-municipalitajiet ta' Gaular, Jølster u Naustdal	4,7
Rogaland	Hjelmeland, Suldal u Sauda	3,6
Agder	Risør, Gjerstad, Åmli, Evje og Hornnes, Bygland, Valle, Bykle, u Åseral	2,9
Vestfold og Telemark	Drangedal, Nome, Tinn, Hjørtedal, Seljord, Kviteseid, Nissedal, Fyresdal, Tokke, u Vinje	2,9
Viken	Flå, Nesbyen, Gol, Hemsedal, Ål, Hol, Rollag, u Nore og Uvdal	3,0

- (44) Il-popolazzjoni f'dawn iż-żoni hija ta' 301 848 abitant meta kkalkulata abbażi taċ-ċifri tal-popolazzjoni mill-1 ta' Jannar 2020 ⁽³³⁾.

3.2.3.6 Valutazzjoni tal-approċċ flessibbli

- (45) Il-paragrafu 169 tal-Linji Gwida jistabbilixxi tliet rekwiżiti li jridu jiġu ssodisfati sabiex jiġu inklużi żoni minn reġjuni statistiċi fil-livell 2 b'densità tal-popolazzjoni ta' aktar minn tmien abitant għal kull km².
- (46) L-ewwel nett, dawn iż-żoni jrid ikollhom inqas minn tmien abitant għal kull km².
- (47) Kif stabbilit fil-paragrafu (27) ta' hawn fuq, kemm l-ESA ⁽³⁴⁾ kif ukoll il-Kummissjoni ⁽³⁵⁾ preċedentement ivvalutaw flimkien id-densitajiet tal-popolazzjoni ta' żoni skarsament popolati inklużi, skont ir-reġjun rispettiv tagħhom tal-livell 3 (reġjuni statistiċi fir-reġjuni tal-livell 3 / reġjuni ta' NUTS 3). Għal żoni b'popolazzjoni baxxa hafna ddeżinjati fil-kuntest ta' skema ta' għajjnuna operatorja, l-ESA ma vvalutatx id-densitajiet tal-popolazzjoni fiż-żoni kkonċernati fl-livell ta' unità iżgħar mil-livell 3 ⁽³⁶⁾.
- (48) Ma hemm xejn ġdid fil-formulazzjoni tal-kliem tal-paragrafu 169 tal-Linji Gwida li jirrikjedi devjazzjoni minn din il-prattika stabbilita. Għaldaqstant, l-ESA se ssegwi l-istess approċċ skont il-Linji Gwida l-ġodda.
- (49) Mid-data ppreżentata fit-Tabelli 4 u 5 ta' hawn fuq jirriżulta li d-densitajiet tal-popolazzjoni fiż-żoni inklużi huma inqas minn tmien abitant għal kull km² meta ż-żoni li jinsabu fl-istess reġjun statistiku fil-livell 3 jiġu vvalutati flimkien. Peress li r-reġjuni statistiċi fil-livell 3 huma parti mir-reġjuni akbar fil-livell 2, dan ifisser li d-densitajiet tal-popolazzjoni fiż-żoni inklużi wkoll huma taht il-limitu ta' tmien abitant għal kull km² jekk jiġu vvalutati fil-livell taż-żoni inklużi f'kull reġjun fil-livell 2.
- (50) Għaldaqstant, ir-rekwiżit tad-densità tal-popolazzjoni huwa ssodisfat għal daww iż-żoni inklużi. Kif stabbilit fit-Tabella 3, ir-rekwiżit tad-densità tal-popolazzjoni huwa ssodisfat ukoll għaž-żoni deżinjati f'Innlandet ivvalutati flimkien.

⁽³³⁾ It-Tabella 7b, p. 8 tan-notifika.

⁽³⁴⁾ Ara d-Deciżjoni dwar il-mappa tal-għajjnuna reġjonali Norveġiża 2014–2020, imsemmija fin-nota 6 ta' qiegħ il-paġna ta' hawn fuq, il-paragrafu 18.

⁽³⁵⁾ Ara d-Deciżjoni dwar il-mappa tal-għajjnuna reġjonali Żvediża 2014–2020, imsemmija fin-nota 18 ta' qiegħ il-paġna ta' hawn fuq, il-paragrafi 7 u 15.

⁽³⁶⁾ Ara l-paragrafi 79–81 tad-Deciżjoni dwar il-kontribuzzjonijiet tas-sigurtà soċjali reġjonalment differenzjati 2014–2020, imsemmija fin-nota 7 ta' qiegħ il-paġna ta' hawn fuq.

- (51) It-tieni, iż-żoni inklużi jridu jkunu żoni kontigwi maġenb ir-reġjuni statistiċi fil-livell 2 b'densità tal-popolazzjoni ta' inqas minn tmien abitanti ghal kull km². Abbażi tal-fruntieri bejn iż-żoni kkonċernati, kif muri mill-mappa grafika mehmūża bhala l-Anness III(b) ta' din id-deċiżjoni, l-ESA tikkonkludi li dan ir-rekwiżit huwa ssodisfat.
- (52) It-tielet, l-eżerċizzju ta' inklużjoni jew esklużjoni ma jridx iwassal biex tinqabeż l-allokazzjoni speċifika tal-kopertura "c" imsemmija fil-paragrafu 167 tal-Linji Gwida. Skont l-aħħar sentenza tal-paragrafu 169 tal-Linji Gwida, għall-finijiet ta' din il-valutazzjoni, il-popolazzjoni taż-żoni b'popolazzjoni baxxa hafna trid titqies flimkien ma' dik taż-żoni li huma biss skarsament popolati.
- (53) Il-popolazzjoni fiż-żoni ddeżinjati b'popolazzjoni baxxa hafna tammonta għal 1 003 192 abitant⁽³⁷⁾. Din il-popolazzjoni giet inkluża meta giet ivvalutata l-konformità tad-deżinjazzjoni ta' żoni skarsament popolati mal-limitu massimu tal-kopertura tal-popolazzjoni fil-paragrafu (31) ta' hawn fuq. Abbażi ta' dan, l-ESA tikkonkludi li l-kopertura tal-popolazzjoni tal-mappa tal-ghajnuna reġjonali Norveġiża ma taqbiżx l-allokazzjoni speċifika tal-kopertura "c" imsemmija fil-paragrafu 167 tal-Linji Gwida.

3.2.4 Rimarki konklużivi dwar id-deżinjazzjoni ta' żoni "c" predefiniti

- (54) Fil-mappa tal-ghajnuna reġjonali 2022–2027, l-awtoritajiet Norveġiżi ddeżinjaw żoni skarsament popolati u żoni b'popolazzjoni baxxa hafna eliġibbli għall-ghajnuna reġjonali. Abbażi tal-valutazzjoni ta' hawn fuq, l-ESA tqis li din id-deżinjazzjoni saret f'konformità mal-Linji Gwida.

3.3 Żoni "c" mhux predefiniti

3.3.1 Introduzzjoni

- (55) Skont l-Anness I tal-Linji Gwida, l-allokazzjoni ta' kopertura "c" mhux predefinita għan-Norveġja hija ta' 6,87 % tal-popolazzjoni nazzjonali. In-Norveġja tista' tuża din il-kopertura biex tiddeżinja żoni "c" mhux predefiniti skont il-kundizzjonijiet fil-paragrafu 175 tal-Linji Gwida.

3.3.2 Żoni inklużi

- (56) Iż-żoni ddeżinjati mill-awtoritajiet Norveġiżi bhala żoni "c" mhux predefiniti, huma ppreżentati fit-Tabella 6 ta' hawn taht⁽³⁸⁾.

Tabella 6

Żoni "c" mhux predefiniti

Reġjun tal-Livell 3	Municipalitajiet	Popolazzjoni fl-1 ta' Jannar 2020
Rogaland	Utsira u Kvitsøy	715
Møre og Romsdal	Aukra	3 509

- (57) Għaldaqstant, abbażi tal-aktar ċifri reċenti tal-popolazzjoni mill-1 ta' Jannar 2020, il-popolazzjoni fiż-żoni ddeżinjati bhala żoni "c" mhux predefiniti hija ta' 4 224 abitant.

3.3.3 Valutazzjoni

- (58) Skont il-paragrafu 175(3)(iii) tal-Linji Gwida, l-Istati taż-ZEE-EFTA jistgħu jiddeżinjaw gzejjer li għandhom inqas minn 5 000 abitant bhala żoni "c" mhux predefiniti.
- (59) Kif jirriżulta miċ-ċifri ppreżentati fit-Tabella 6 ta' hawn fuq, il-popolazzjoni fuq kull waħda mill-gzejjer ta' Utsira, Kvitsøy u Aukra hija inqas minn 5 000 abitant. Għaldaqstant, il-kundizzjoni fil-paragrafu 175(3)(iii) tal-Linji Gwida hija ssodisfata.

⁽³⁷⁾ In-Notifika, p. 10.

⁽³⁸⁾ It-tabella hija bbazata fuq it-Tabella 9, p. 11 tan-notifika.

- (60) Barra minn hekk, abbażi tad-*data* dwar il-popolazzjoni fit-Tabella 6 ta' hawn fuq, il-popolazzjoni f'dawn iż-żoni ddeżinjati tammonta għal 0,08 % tal-popolazzjoni totali. Dan huwa ferm inqas mill-allokazzjoni ta' kopertura "c" mhux predefinita għan-Norveġja ta' 6,87 % fl-Anness I tal-Linji Gwida.
- (61) Abbażi ta' dan, l-ESA tikkonkludi li d-deżinjazzjoni ta' żoni "c" mhux predefiniti fil-mappa tal-ġajjnuna reġjonali Norveġiża 2022–2027 hija f'konformità mal-Linji Gwida.

3.4 Harsa ġenerali lejn iż-żoni koperti mill-mappa tal-ġajjnuna reġjonali

- (62) Lista taż-żoni inklużi fil-mappa tal-ġajjnuna reġjonali, inkluż l-istatus tagħhom bħala żoni "c" b'popolazzjoni baxxa hafna, skarsament popolati jew mhux predefiniti, hija inkluża bħala l-Anness I ta' din id-deċiżjoni. L-Anness II fih informazzjoni aktar dettaljata dwar l-unitajiet statistiċi f'dawk il-muniċipalitajiet li nqasmeta meta ġew iddeżinjati żoni eliġibbli.

4 INTENSITAJIET TAL-GHAJNUNA

- (63) Mill-paragrafu 151 tal-Linji Gwida jirriżulta li l-mappa tal-ġajjnuna reġjonali trid tispeċifika wkoll l-intensitajiet massimi tal-ġajjnuna applikabbli f'żoni eliġibbli matul il-perjodu ta' validità tal-mappa approvata.
- (64) L-intensitajiet massimi tal-ġajjnuna fil-mappa japplikaw għall-ġajjnuna għall-investiment reġjonali. L-intensitajiet massimi permessi għal din l-ġajjnuna skont il-Linji Gwida huma stabbiliti fit-taqsim 7.4 tagħhom.
- (65) Kif speċifikat fit-Tabella 7 ta' hawn taht, l-awtoritajiet Norveġiżi nnotifikaw intensitajiet massimi tal-ġajjnuna għal intrapriżi kbar ta' 20 % u ta' 10 % f'żoni "c" predefiniti u żoni "c" mhux predefiniti, rispettivament. L-intensitajiet massimi jizdiedu b'20 punt percentwali għal impriżi żgħar u b'10 punti percentwali għal impriżi ta' daqs medju ⁽³⁹⁾.

Tabella 7

Intensitajiet massimi tal-ġajjnuna

Tip ta' żona	Intensitajiet massimi tal-ġajjnuna għal intrapriżi kbar	Żieda għal intrapriżi ta' daqs medju	Żieda għal intrapriżi żgħar
Żona "c" predefinita	20 %	10 %	20 %
Żona "c" mhux predefinita	10 %	10 %	20 %

- (66) Fir-rigward tal-intensitajiet massimi tal-ġajjnuna f'żoni "c" predefiniti, il-paragrafu 182(1) tal-Linji Gwida jistipula li l-intensità tal-ġajjnuna għal intrapriżi kbar ma tridx taqbeż l-20 % f'żoni skarsament popolati. Peress li ż-żoni kollha ddeżinjati taht il-kwota għal żoni "c" predefiniti huma skarsament popolati, l-intensità massima tal-ġajjnuna stipulata mill-awtoritajiet Norveġiżi għal dawn iż-żoni hija f'konformità mal-Linji Gwida.
- (67) Iż-żidiet permessi għal intrapriżi żgħar u ta' daqs medju f'żoni "c" predefiniti wkoll huma f'konformità mal-Linji Gwida. Mill-paragrafu 186 tal-Linji Gwida jirriżulta li l-intensitajiet tal-ġajjnuna jistgħu jizdiedu sa 20 punt percentwali għal impriżi żgħar jew sa 10 punti percentwali għal intrapriżi ta' daqs medju.
- (68) Fir-rigward tal-intensitajiet massimi tal-ġajjnuna f'żoni "c" mhux predefiniti, il-paragrafu 182(3) tal-Linji Gwida jistipula li l-intensità tal-ġajjnuna għal intrapriżi kbar ma tridx taqbeż l-10 % f'żoni "c" mhux predefiniti li għandhom PDG *per capita* oghla mill-100 % tal-medja taż-ŻEE u rata ta' qgħad taht il-100 % tal-medja taż-ŻEE. Peress li ż-żoni "c" mhux predefiniti ddeżinjati jaqgħu f'din il-kategorija, l-awtoritajiet Norveġiżi stabbilew l-intensità massima tal-ġajjnuna bħala 10 %.

⁽³⁹⁾ It-tabella hija bbazata fuq it-Tabella 10, fil-paġna 11 tan-notifika.

- (69) Madankollu, il-kamp ta' applikazzjoni skont il-paragrafu 186 tal-Linji Gwida għaż-żieda tal-intensitajiet tal-ghajnuna għal intrapriżi żgħar u ta' daqs medju japplika wkoll għal żoni "c" mhux predefiniti. Għaldaqstant, iż-żidiet fl-intensità massima tal-ghajnuna f'dawn iż-żoni, kif ipprezentati fit-Tabella 7 ta' hawn fuq, huma wkoll f'konformità mal-Linji Gwida.

5 DURATA U RIEZAMI

- (70) F'konformità mal-paragrafu 189 tal-Linji Gwida, l-awtoritajiet Norveġiżi nnotifikaw mappa ta' ghajnuna reġjonali unikua, applikabbli għall-perjodu mill-1 ta' Jannar 2022 sal-31 ta' Diċembru 2027.
- (71) Mill-paragrafu 194 tal-Linji Gwida jirriżulta li fl-2023 se jitwettaq rieżami ta' nofs it-terminu tal-mapep tal-ghajnuna reġjonali. L-ESA se tikkomunika d-dettalji dwar ir-rieżami ta' nofs it-terminu sa Ġunju 2023.

6 KONKLUZJONI

- (72) Abbazi tal-valutazzjoni ta' hawn fuq, l-ESA ssib li l-mappa tal-ghajnuna reġjonali Norveġiża 2022–2027 hija kompatibbli mal-prinċipji stabbiliti fl-Linji Gwida. Il-mappa approvata tikkostitwixxi parti integrali mil-Linji Gwida.
- (73) L-Annessi I, II, u III(a) u (b), jiffurmaw parti integrali minn din id-deċiżjoni.

Għall-Awtorità ta' Sorveljanza tal-EFTA,

Bente ANGELL-HANSEN
President
Membru tal-Kulleġġ Responsabbli

Stefan BARRIGA
Membru tal-Kulleġġ

Högni S. KRISTJÁNSSON
Membru tal-Kulleġġ

Melpo-Menie Joséphidès
Kontrofirmatarju bhala Direttur,
Affarijiet Legali u Eżekuttivi

ANNEX I

Harsa ġenerali lejn iż-żoni koperti mill-mappa tal-ghajnuna reġjonali**1 ŻONI “C” PREDEFINITI****1.1 Żoni b'popolazzjoni baxxa hafna**

Reġjun ta' Livell 3	Muniċipalitajiet
Troms og Finnmark	Tromsø, Harstad-Hárstták, Alta, Vardø, Vadsø, Hammerfest, Kvæfjord, Tjeldsund, Ibestad, Gratangen, Loabák-Lavangen, Bardu, Salangen, Målselv, Sørreisa, Dyrøy, Senja, Balsfjord, Karlsøy, Lyngen, Storfjord-Omasvuotna-Omasvuono, Gáivuotna-Kåfjord-Kaivuono, Skjervøy, Nordreisa, Kvænangen, Guovdageaidnu-Kautokeino, Loppa, Hasvik, Måsøy, Nordkapp, Porsanger-Porsáŋgu-Porsanki, Kárášjohka-Karasjok, Lebesby, Gamvik, Berlevåg, Deatnu-Tana, Unjárga-Nesseby, Båtsfjord, u Sør-Varanger
Nordland	Bodø, Narvik, Bindal, Sømna, Brønnøy, Vega, Vevelstad, Herøy, Alstahaug, Leirfjord, Vefsn, Grane, Hattfjelldal, Dønna, Nesna, Hemnes, Rana, Lurøy, Træna, Rødøy, Meløy, Gildeskål, Beiarn, Saltdal, Fauske-Fuosso, Sørfold, Steigen, Lødingen, Evenes, Røst, Værøy, Flakstad, Vestvågøy, Vågan, Hadsel, Bø, Øksnes, Sortland, Andøy, Moskenes, u Hamarøy-Hábmer
Trøndelag	Il-parti ta' Steinkjer li qabel kienet Verran, Namsos, Osen, Snåase-Snåsa, Lierne, Raarvihke-Røyrvik, Namsskogan, Grong, Høylandet, Overhalla, Flatanger, Leka, Inderøy, Indre Fosen, Ørland, Åfjord, Nærøysund, Hitra, Frøya, Oppdal, Rennebu, Røros, Holtålen, Tydal, Meråker, Heim, Rindal, u l-partijiet ta' Orkland li qabel kienu Agdenes, Meldal u partijiet mill-muniċipalità ta' Snillfjord
Møre og Romsdal	Vanylven, Sande, Stranda, Sykkylven, Vestnes, Rauma, Tingvoll, Sunndal, Surnadal, Smøla, Aure, Fjord, il-parti ta' Volda li qabel kienet Hornindal, il-partijiet ta' Molde li qabel kienu Nesset u Midsund, u l-parti ta' Ålesund li qabel kienet Sandøy
Vestland	Tysnes, Kvinnherad, Ullensvang, Eidfjord, Ulvik, Modalen, Fedje, Masfjorden, Gulen, Solund, Hyllestad, Høyanger, Vik, Aurland, Lærdal, Årdal, Luster, Askvoll, Fjaler, Bremanger, Stad, Gloppen, Stryn, il-parti ta' Voss li qabel kienet Granvin, il-parti ta' Kinn li qabel kienet Vågsøy, il-partijiet ta' Sogndal li qabel kienu Leikanger u Balestrand, u l-partijiet ta' Sunnfjord li qabel kienu Gaular, Jølster u Naustdal
Rogaland	Hjelmeland, Suldal u Sauda
Agder	Risør, Gjerstad, Åmli, Evje og Hornnes, Bygland, Valle, Bykle, u Åseral
Vestfold og Telemark	Drangedal, Nome, Tinn, Hjartdal, Seljord, Kviteseid, Nissedal, Fyresdal, Tokke, u Vinje
Innlandet	Kongsvinger, Nord-Odal, Sør-Odal, Eidskog, Grue, Åsnes, Våler, Trysil, Åmot, Stor-Elvdal, Rendalen, Engerdal, Tolga, Tynset, Alvdal, Folldal, Os, Dovre, Lesja, Skjåk, Lom, Vågå, Nord-Fron, Sel, Sør-Fron, Ringebu, Søndre Land, Nordre Land, Sør-Aurdal, Etnedal, Nord-Aurdal, Vestre Slidre, Øystre Slidre, u Vang
Viken	Flå, Nesbyen, Gol, Hemsedal, Ål, Hol, Rollag, u Nore og Uvdal

1.2 Żoni skarsament popolati

Reġjun ta' Livell 3	Municipalitajiet
Trøndelag	Il-parti ta' Steinkjer li qabel kienet Steinkjer (jiġifieri l-parti li ma kinitx Verran), Midtre Gauldal, Selbu, Frosta, u Verdal
Møre og Romsdal	Il-parti ta' Ålesund li qabel kienet Haram, Hareid, il-parti ta' Volda li qabel kienet Volda (jiġifieri l-parti li ma kinitx Hornindal), Ørsta, Averøy, Gjemnes, u Hustadvika
Vestland	Il-parti ta' Voss li qabel kienet Voss (jiġifieri l-parti li ma kinitx Granvin), il-parti ta' Kinn li qabel kienet Flora, il-parti ta' Sogndal li qabel kienet Sogndal (jiġifieri l-parti li ma kinitx Balestrand u Leikanger), il-parti ta' Sunnfjord li qabel kienet Førde, Etne, Bømlo, Fitjar, Kvam, Samnanger, Vaksdal, u Austrheim
Rogaland	Sokndal, Lund, u Bjerkreim
Agder	Il-parti ta' Lindesnes li qabel kienet Marnardal, il-parti ta' Lyngdal li qabel kienet Audnedal, Farsund, Flekkefjord, Vegårshei, Tvedestrand, Iveland, Hægebostad, Kvinesdal, u Sirdal
Vestfold og Telemark	Notodden, Bamble, Kragerø, u Midt-Telemark
Innlandet	Øyer, Gausdal, u Vestre Toten
Viken	Aremark, Marker, Aurskog-Høland, Sigdal, Krødsherad, u Flesberg

2 ŻONI "C" MHUX PREDEFINITI

Reġjun ta' Livell 3	Municipalitajiet
Rogaland	Utsira u Kvitsøy
Møre og Romsdal	Aukra

ANNEX II

Unitajiet Statistiċi Bażiċi Eligibbli (Basic Statistical Units, BSUs) f' muniċipalitajiet maqsuma

Kodiċi tal-Muniċipalità (LAU)	Isem il-muniċipalità	Dik li qabel kienet il-muniċipalità	Kodiċi BSU	Isem il-BSU
4205	Lindesnes	Marnardal	42051001	Øyslebø
			42051002	Skjævesland
			42051003	Birkeland
			42051004	Støa
			42051005	Gangså
			42051006	Finnsdal
			42051007	Tjomsland - Lindland
			42051008	Laudal Nedre
			42051009	Laudal Øvre
			42051010	Tisland
			42051011	Åkset
			42051012	Bruskeland
			42051013	Rydlande
			42051014	Trygsland
			42051015	Stedjan
			42051016	Koland
4225	Lyngdal	Audnedal	42250401	Brastad
			42250402	Viblemo
			42250403	Konsmo
			42250404	Audnedal
			42250405	Ågedalstø
			42250406	Øydna
			42250407	Byremo
			42250408	Håland - Sveindal
4621	Voss	1234 Granvin	46211001	Lussand - Kvandal
			46211002	Folkedal
			46211003	Hamre
			46211004	Eide
			46211005	Selland - Kjerland
			46211006	Kyrkjestrundi
			46211007	Seim - Nesheim
			46211008	Spildo
			46211009	Tjøflot
			46211010	Djønno

Kodiċi tal-Municipalit� (LAU)	Isem il-municipalit�	Dik li qabel kienet il-municipalit�	Kodiċi BSU	Isem il-BSU
4602	Kinn	1439 V�gs�y	46020401	Silda
			46020402	Vedvik
			46020403	Hals�r
			46020404	R�ysa
			46020405	Raudeberg
			46020406	Kapellneset
			46020407	Refvik
			46020408	Kvalheim
			46020501	Ulvesund
			46020502	Degnepoll
			46020503	Kulen
			46020504	Bl�lid
			46020505	Skav�ypoll
			46020506	S�rpoll
			46020507	Almenning
			46020601	V�ge - Oppedal
			46020602	Holvik
			46020603	S�ternes
			46020604	Ellingskaret
			46020605	Skram �vre
			46020606	Skram Nedre
			46020607	Midtg�rd S�ndre
			46020608	Midtg�rd Nordre
			46020609	Gotteberg
			46020610	�yane i S�r
4640	Sogndal	1419 Leikanger	46400501	Nj�s
			46400502	Hermansverk
			46400503	Henjum
			46400504	Leitet
			46400505	Leikanger
			46400506	Hamre - Fosse
			46400507	Grinde
			46400508	Eitorn
4640	Sogndal	1418 Balestrand	46400604	Vetlefjord
			46400605	Sv�refjorden
			46400606	Esefjorden

Kodiċi tal-Municipalit� (LAU)	Isem il-municipalit�	Dik li qabel kienet il-municipalit�	Kodiċi BSU	Isem il-BSU
			46400607	Balestrand
			46400608	Thue
			46400609	Kvams�y
4647	Sunnfjord	1430 Gaular	46470601	�vrebotten
			46470602	Eldal - Mjell
			46470603	Viken
			46470604	Hestadgrend
			46470605	Skudal
			46470606	Senneseth
			46470607	Steien
			46470608	Sande
			46470609	Sygna
			46470610	Lunde
			46470611	Skilbrei - Hjelmeland
			46470612	Lien
			46470613	Kvamme
			46470614	Osen
			46470615	Birkeland
			46470616	K�rstad
			46470617	Hestad
4647	Sunnfjord	1431 J�lster	46470401	Eik�s
			46470402	Langhaugane
			46470403	Hjellbrekke
			46470404	Vassenden Nord
			46470405	Vassenden S�r
			46470406	Sanddal
			46470407	Svidal
			46470408	�lhus
			46470501	Myklebost
			46470502	�rdal
			46470503	Helgheim
			46470504	Fugle
			46470505	Skei
			46470506	Kj�snesfjorden
			46470507	F�rde
			46470508	Klakegg
			46470509	Veiteberg


Kodiċi tal-Municipalit� (LAU)	Isem il-municipalit�	Dik li qabel kienet il-municipalit�	Kodiċi BSU	Isem il-BSU
			46470510	�mot
4647	Sunnfjord	1433 Naustdal	46470701	Kvellestad
			46470702	Vevring
			46470703	Redal
			46470704	Helle
			46470705	Frammarsvik
			46470706	Naustdal Vest
			46470707	Naustdal Aust
			46470708	�se
			46470709	Horstad Vest
			46470710	Horstad Aust
			46470711	Ullaland Nord
			46470712	Ullaland S�r
			46470713	Fimland
1577	Volda	1444 Hornindal	15770601	Haugen
			15770602	Kirkhorn
			15770603	Grod�s
			15770605	Otterdal
			15770606	L�demel
			15770607	Rygg
			15770608	Kj�s
1506	Molde	1543 Neset	15060801	Ranvik
			15060802	Tjelle
			15060803	R�d
			15060804	H�vik
			15060805	Hammervoll
			15060806	Eidsv�g Sentrum
			15060807	Aasen
			15060808	Stub�
			15060809	Vorpenes
			15060810	Raudsand
			15060811	Bers�s
			15060812	Eids�ra
			15060813	Meisalstranda
			15060814	Bugge
			15060901	Myklebostad


Kodiċi tal-Municipalità (LAU)	Isem il-municipalità	Dik li qabel kienet il-municipalità	Kodiċi BSU	Isem il-BSU
			15060902	Nerland
			15060903	Sira
			15060904	Slenes
			15060905	Eikesdal
			15060906	Aursjøen
		1545 Midsund	15061001	Søre Midøy
			15061002	Nordre Midøy
			15061003	Midsund Ytre
			15061004	Ugelvik
			15061005	Nerland
			15061006	Raknes
			15061007	Rakvåg
			15061008	Ræstad
			15061009	Nord - Heggdal - Tutra
			15061010	Sør - Heggdal
			15061011	Midsund Indre
1507	Ålesund	1534 Haram	15071101	Fjørtoft
			15071102	Otterlei
			15071103	Rogne
			15071104	Longva
			15071105	Flema
			15071106	Ulla
			15071107	Austnes
			15071108	Haram
			15071109	Kjerstad
			15071110	Farstad
			15071201	Hurla
			15071202	Alvestad
			15071203	Brattvåg
			15071204	Aksla - Håvik
			15071301	Samfjord
			15071302	Strand
			15071303	Slyngstad
			15071304	Tennfjord
			15071305	Vatne
			15071306	Ulvestad - Vatne
			15071307	Hellestranda

Kodiċi tal-Municipalit� (LAU)	Isem il-municipalit�	Dik li qabel kienet il-municipalit�	Kodiċi BSU	Isem il-BSU
			15071308	Vestrefjord
			15071401	Bj�rn�y - Kalv�y
			15071402	S�vik - Gamlem
			15071403	Grytastrand - Hamsund
		1546 Sand�y	15071701	Myklebost
			15071702	R�sok
			15071703	Bruvoll - Morsund
			15071704	Steinshamn - Harnes
			15071705	Huse
			15071706	Finn�y
			15071708	Sand�y
			15071709	Ona - Hus�y
5006	Steinkjer	Verran	50060801	Vada
			50060802	Nordberg
			50060803	Kirkreit
			50060804	Bratreit
			50060805	Hold�sen
			50060806	Malmo
			50060807	Fossdalen
			50060808	Ressem
			50060809	Sundbygda
			50060810	Tver�s
			50060811	Folladalen - Ystmark
			50060812	Holden - Langvatnet
			50060901	Sela
			50060902	Follafoss �stre
			50060903	Follafoss Vestre - Tua
			50060904	Skjelstad
			50060905	Verrastranda
5059	Orkland	5023 Meldal	50590501	Midtskog
			50590502	L�vby
			50590503	L�kken Vest
			50590504	Bj�rnli
			50590505	L�kken �st
			50590601	Laks�ybygda
			50590602	Drogsetmoen
			50590603	Lo

Kodiċi tal-Municipalit� (LAU)	Isem il-municipalit�	Dik li qabel kienet il-municipalit�	Kodiċi BSU	Isem il-BSU
			50590604	Stor�s Vest
			50590605	Fossen
			50590606	Syrstad
			50590607	Grefstad
			50590608	Gr�ta
			50590609	Hilstad
			50590610	Jerpstad
			50590611	Ree
			50590612	Grut
			50590613	Ilfjellet
			50590614	Resdalen
		5016 Agdenes	50590801	Selven
			50590802	Lysheim
			50590803	Sletvik
			50590804	Fjorden
			50590806	Leksa
			50590807	Ingdalen
			50590808	Hamna
			50590809	Singstad
			50590810	Serten
			50590811	Stranda
		Partijiet ta' 5012 Snillfjord	50590901	Aa
			50590902	Vuttudal - Sk�rild
			50590904	Tannvik
			50590905	�stfjorden
			50590906	Heggstad
			50590911	Imsterfjorden Indre
			50590912	Moldtun

ANNEX III(a) u (b)

L-illustrazzjonijiet grafiċi taż-żoni eliġibbli



RETTIFIKA

**Rettifika tad-Deċiżjoni tal-Kunsill 2010/413/PESK tas-26 ta' Lulju 2010 dwar miżuri restrittivi
kontra l-Iran u li tħassar il-Pożizzjoni Komuni 2007/140/PESK***(Il-Ġurnal Uffiċjali tal-Unjoni Ewropea L 195 tas-27 ta' Lulju 2010)*

Fil-paġna 50, Anness I, Parti A, it-titolu,

minflok: "Persuni u entitajiet involuti f'attivitajiet fir-rigward ta' missili nukleari jew ballistiċi",

aqra: "Persuni u entitajiet involuti fl-attivitajiet nukleari jew tal-missili ballistiċi".

Rettifika tar-Regolament tal-Kummissjoni (KE) Nru 2245/2003 tad-19 ta' Diċembru 2003 li jemenda l-Anness III għar-Regolament (KE) Nru 999/2001 tal-Parlament Ewropew u tal-Kunsill għall-monitoraġġ ta' enċefalopatiji sponġiformi trasmissibbli fl-annimali ovini u kaprini

(Il-Gurnal Uffiċjali tal-Unjoni Ewropea L 333 tal-20 ta' Diċembru 2003)

(Edizzjoni speċjali bil-Malti, Kapitolu 3, Volum 41)

F'pagna 418, fl-Anness, fl-emendi tat-titolu tal-Anness III, tat-titolu tal-Kapitolu A u tal-punt I, is-subpunt 1 tal-Kapitolu A tar-Regolament (KE) Nru 999/2001,

minflok: "ANNEX III

MONITORING SYSTEM

CHAPTER A

I. MONITORING IN BOVINE ANIMALS

1. General

Monitoring in bovine animals shall be carried out in accordance with the laboratory methods laid down in Annex X, Chapter C, point 3(1)(b).",

aqra: "ANNEX III

SISTEMA TA' MONITORAĠĠ

KAPITOLU A

I. MONITORAĠĠ TAL-ANNIMALI BOVINI

1. Ġenerali

Il-monitoraġġ tal-annimali bovini għandu jitwettaq f'konformità mal-metodi tal-laboratorju stipulati fl-Anness X, il-Kapitolu C, il-punt 3(1)(b).";

F'pagna 418, fl-Anness, fl-emenda tal-Kapitolu A, il-punt I, is-subpunt 3 tal-Anness III tar-Regolament (KE) Nru 999/2001,

minflok: "**3. Monitoring in animals not slaughtered for human consumption**

3.1. All bovine animals over 24 months of age which have died or been killed but which were not:

- killed for destruction pursuant to Commission Regulation (KE) Nru 716/96 (*),
 - killed in the framework of an epidemic, such as foot-and-mouth disease,
 - slaughtered for human consumption,
- shall be tested for BSE.

3.2. Member States may decide to derogate from the provisions of point 3.1 in remote areas with a low animal density, where no collection of dead animals is organised. Member States making use of this derogation shall inform the Commission thereof, and submit a list of the derogated areas. The derogation shall not cover more than 10 % of the bovine population in the Member State.",

(*) OJ L 99, 20.4.1996, p. 14.

aqra: "**3. Monitoraġġ tal-annimali li mhumiex imbiċċra għall-konsum mill-bniedem**

3.1. L-annimali bovini kollha akbar minn 24 xahar li mietu jew inqatlu iżda li ma:

- nqatlux biex jinqerdu skont ir-Regolament tal-Kummissjoni (KE) Nru 716/96 (*),

- nqatlux fil-qafas ta' epidemija, bhall-marda tal-ilsien u d-dwiefer,
 - tbiċċrux għall-konsum mill-bniedem,
- għandhom jiġi ttestjati għall-BSE.

3.2. L-Istati Membri jistgħu jiddeċiedu li jidderogaw mid-dispożizzjonijiet tal-punt 3.1 fiż-żoni remoti b'densità baxxa tal-annimali, fejn ma giet organizzata l-ebda gabra tal-annimali mejtin. L-Istati Membri li jużaw din id-deroga għandhom jgħarrfu lill-Kummissjoni b'dan, u jippreżentaw lista taż-żoni bid-deroga. Id-deroga ma għandhiex tkopri aktar minn 10 % tal-popolazzjoni bovina fl-Istat Membru.”;

(*) ĠU L 99, 20.4.1996, p. 14.

F'pagna 419, fl-Anness, fl-emenda tal-Kapitolu A, il-punt I, is-subpunt 5 tal-Anness III tar-Regolament (KE) Nru 999/2001,

minflok: “5. **Monitoring in other animals**

In addition to the testing referred to in points 2 to 4, Member States may on a voluntary basis decide to test other bovine animals on their territory, in particular where those animals originate from countries with indigenous BSE, have consumed potentially contaminated feedingstuffs or were born or derived from BSE infected dams”,

aqra: “5. **Monitoraġġ tal-annimali l-oħra**

Barra mill-ittestjar imsemmi fil-punti 2 sa 4, l-Istati Membri jistgħu jiddeċiedu, fuq bażi volontarja, li jittestjaw annimali bovini oħra fit-territorju tagħhom, b'mod partikolari meta daww l-annimali joriġinaw minn pajjiżi b'BSE indiġena, ikunu ikkunsu għalf potenzjalment kontaminat jew ikunu twieldu jew tniessu minn ommijiet infettati bil-BSE.”.

ISSN 1977-074X (edizzjoni elettronika)
ISSN 1725-5104 (edizzjoni stampata)